

“‘डार्क प्रिंस’” तारिक रहमान की वापसी को काफी संशय से देख रहा है बांग्लादेश

खालिदा ज़िया 2001 से 2006 तक बांग्लादेश की प्र.मंत्री थीं, पर, वास्तव में सरकार चला रहे थे, उनके पुत्र तारिक रहमान

-जाल खंभाता-
-राष्ट्रदूत दिल्ली ब्यूरो-
नई दिल्ली, 28 दिसम्बर। बांग्लादेश के ‘डार्क प्रिंस’ तारिक रहमान, जो तीन बार की पूर्व प्रधानमंत्री खालिदा ज़िया के बेटे और उनकी बांग्लादेश नेशनलिस्ट पार्टी (बीएनपी) का मुख्य चेहरा हैं, लगभग 17 साल के स्व-निर्वासन के बाद अपने देश वापस लौटे हैं।

राजनीतिक रॉयल्टी माने जाने वाले 60 वर्षीय रहमान पूर्व राष्ट्रपति ज़िया उर रहमान के बेटे हैं। वे ऐसे समय में देश में लौटे हैं, जब हालात संवेदनशील हैं और जुलाई में हुए हिंसक नागरिक विद्रोह के बाद, बांग्लादेश में शेख हसीना को सत्ता से उखाड़ फेंका गया और उनकी अवामी लीग सरकार गिरा दी गई है। हसीना अब भारत में निर्वासन में हैं और बांग्लादेश में उन्हें मौत की सजा दी गई है।

स्वदेश लौटने पर लाखों लोगों ने रहमान का स्वागत किया, जिनमें से कई तो बड़ी दूर से चलकर आए थे। कुछ ने रात भर ढाका की सड़कों पर झंडे लहराए और ‘प्रिंस’ का समर्थन करते हुए नारे लगाए। रहमान ने भी, अमेरिकी

■ प्र.मंत्री खालिदा ज़िया, गण भवन (सचिवालय) में बैठती थीं तथा उनसे 6 किलोमीटर दूर हवा भवन में तारिक रहमान का दफ्तर था।

■ पर, डिप्लोमैट्स (विदेशी राजदूत) इंटैलिजेंस विभाग के बड़े अफसर व पार्टी के वरिष्ठ नेतागण, जो अंदर की जानकारी रखते थे, तब भी दबी जुबान में कहने लगे थे कि तारिक रहमान का दफ्तर वाकई में पी.एम.ओ. था।

■ 2006 में जब खालिदा ज़िया की सरकार गिरी तो ‘‘प्रिंस’’ के शासन की कहानियां खुलकर बाहर आने लगीं, जैसे शेख हसीना पर ग्रैनेड अटैक की प्लानिंग हवा भवन में हुई थी, प्रिंस पर आसाम के अलगाववादी ग्रुप को हथियार सप्लाई करने का भी खुला आरोप था।

■ 2006 से 2008 तक खालिदा ज़िया व शेख हसीना के बीच भारी संघर्ष हुआ, चुनाव कराने के लिए, पर, रज़ामंदी न होने के कारण सेना ने सरकार संभाली। 2007 में तारिक रहमान पर भारी भ्रष्टाचार, अपहरण, मनी लॉण्डरिंग के गंभीर आरोप लगे तथा 17 महीने जेल में रहे।

नागरिक अधिकार नेता, विख्यात मार्टिन लूथर किंग के “आई हैव अ ड्रीम” (मेरा एक सपना है) भाषण की गूँज के साथ

वापसी की और भाषण दिया। रहमान बोले, “जैसा कि उन्होंने कहा था, मैं भी कहना चाहता हूँ, मेरे

पास बांग्लादेश के लिए एक योजना है।’’ इस प्रकार उन्होंने 12 फरवरी को होने वाले आम चुनाव के लिए बीएनपी के अभियान की शुरुआत की। इस चुनाव में उनकी मां और वे, दोनों नामांकन करेंगे, और यदि बीएनपी जीती तो रहमान अगले प्रधानमंत्री बन सकते हैं। तारिक रहमान, असली बॉस हैं और बेशक, सत्ता से अपरिचित नहीं हैं। उनके आलोचकों की मानें तो वे देश चलाने से भी अनजान नहीं हैं।

आलोचक कहते हैं कि 2001 से 2006 तक “डार्क प्रिंस” असल में सत्ता के मालिक थे, जब बीएनपी और जमात-ए-इस्लामी बांग्लादेश का गठबंधन सत्ता में था और तब खालिदा ज़िया प्रधानमंत्री के रूप में गणभवन में बैठी थीं।

मां और बेटे के बीच केवल छह किलोमीटर का फासला होता था। रहमान हवा भवन से काम करते थे, एक दो-मंजिला भवन, जिसे एक वरिष्ठ अधिकारी ने कभी संदिग्ध रूप से ‘विंड टनल’ के रूप में वर्णित किया था। यह, कामग पर, तो उनका कार्यालय था, पर असल में, यह एक शैडो पीएमओ था। (शेष अंतिम पृष्ठ पर)

हिंदू भारत को विश्व गुरु बनाने के लिए काम करें- भागवत

हैदराबाद, 28 दिसंबर। राष्ट्रीय स्वयंसेवक संघ (आरएसएस) के प्रमुख मोहन भागवत ने रविवार को हिंदुओं से अपील की कि वे दुनिया के कल्याण के लिए हिंदू समाज और भारत को विश्व गुरु बनाने की दिशा में काम करें। वे विश्व संघ शिबिर के समापन

■ उन्होंने हैदराबाद में विश्व संघ शिबिर के समापन समारोह को संबोधित किया।

समारोह को संबोधित कर रहे थे, जिसमें अंतरराष्ट्रीय हिंदू संगठनों के प्रतिनिधि शामिल थे।

उन्होंने कहा कि हिंदुओं और स्वयंसेवकों को उदाहरण पेश करना होगा और यह दिखाना होगा कि ईंसानी (शेष अंतिम पृष्ठ पर)

प.बंगाल के विवादास्पद विधायक हुमायूं कबीर का पुत्र गिरफ्तार

कोलकाता, 28 दिसंबर। प्राप्त जानकारी के अनुसार, पश्चिमबंगाल में मुर्शीदाबाद जिले की भरतपुर विधानसभा सीट से विधायक और तुणमूल कांग्रेस से निर्लंबित नेता हुमायूं कबीर के शक्तिपुर स्थित आवास पर पुलिसिया कार्रवाई से हड़कंप मच गया। आरोप है कि विधायक के सुरक्षाकर्मी (कांस्टेबल) और हुमायूं कबीर के बीच छुट्टी को लेकर विवाद हुआ, जिसके बाद विधायक के बेटे गुलाम नबी आजाद उर्फ सोहेल ने कांस्टेबल के साथ

■ विधायक पुत्र सोहेल ने सुरक्षाकर्मी कांस्टेबल के साथ मारपीट की, जिसका सीसी टीवी फुटेज पुलिस ने जब्त कर लिया।

मारपीट की। कांस्टेबल की शिकायत पर पुलिस ने विधायक के घर छापेमारी की और उनके बेटे को हिरासत में ले लिया। पुलिस ने साक्ष्य के तौर पर सीसीटीवी फुटेज भी जब्त कर ली है।

हालांकि, हुमायूं कबीर ने इन आरोपों को सिर्रे से खारिज करते हुए दावा किया कि सुरक्षाकर्मी ने ही उनके साथ दुर्व्यवहार किया था और उनके बेटे ने केवल बचाव में उसे बाहर निकाला था। (शेष अंतिम पृष्ठ पर)

मुंबई निगम चुनाव: कांग्रेस ने वंचित बहुजन अघाड़ी से गठबंधन किया

महाराष्ट्र के बाकी 28 नगर निगमों में गठबंधन के बारे में दोनों दलों में वार्ता चल रही है

मुंबई, 28 दिसंबर। बृहन्मुंबई नगर निगम (बीएमसी) चुनावों से पहले भारतीय राष्ट्रीय कांग्रेस और वंचित बहुजन अघाड़ी (बीबीए) ने रविवार को औपचारिक गठबंधन की घोषणा कर दी।

इस गठबंधन की घोषणा महाराष्ट्र कांग्रेस अध्यक्ष हर्षवर्धन सपकाल और बीबीए नेता धैर्यवर्धन पुंडकर द्वारा संबोधित एक संयुक्त प्रेस कॉन्फ्रेंस में की गयी। सपकाल ने पुष्टि की कि महाराष्ट्र के बाकी 28 नगर निगमों में गठबंधन की संभावनाओं का पता लगाने के लिए चर्चा चल रही है।

बीएमसी की 227 सीटों पर हुए

आरएसएस की तारीफ के बाद दिग्विजय सिंह ने फिर लीपापोती की

उन्होंने सफाई में कहा कि कांग्रेस एकजुट है, व नेहरू-गांधी परिवार ने दो शहादतें दी हैं

■ कांग्रेस ने वरिष्ठ नेता दिग्विजय सिंह ने कहा कि राहुल गांधी ने संगठन को मजबूत करने की पहल जिला स्तर व उसके नीचे के स्तर से शुरू की है । इसकी प्रक्रिया चल रही है, व जल्द पूरी हो जायेगी।

लिए प्रक्रिया चल रही है, यह जल्द ही पूरी हो जाएगी।

दिग्विजय सिंह के हालिया ट्वीट पर प्रतिक्रिया देते हुए कांग्रेस नेता सलमान खुर्शीद ने कहा कि ऐसा कोई सोच ही नहीं सकता कि दिग्विजय सिंह जो कहते हैं, वह कांग्रेस पार्टी के हित में न हो। उन्होंने कहा कि दिग्विजय सिंह कांग्रेस के एक मजबूत स्तंभ हैं और अगर उन्होंने किसी विशेष भाषा का इस्तेमाल किया है, तो उसके संदर्भ, लक्ष्य और उद्देश्य को समझा जाना चाहिए।

दिग्विजय सिंह ने कहा कि मैंने संगठन की तारीफ की है। मैं संघ और मोदी का घोर विरोधी था, घोर विरोधी हूँ और रहूंगा। यह पृष्ठे जाने पर कि उन्होंने संगठन में बदलावों का मुद्दा कार्यसमिति की बैठक में उठाया, दिग्विजय सिंह ने कहा- मुझे जो कहना

था, कह दिया। इसके साथ ही उन्होंने आगे कहा कि क्या संगठन को मजबूत करना या उसकी तारीफ करना, क्या बुरी बात है। पूर्व मुख्यमंत्री ने कहा, अगर आप मुख्यमंत्री और प्रदेश कांग्रेस कमेटी के अध्यक्ष के तौर पर मेरे कार्यकाल को देखेंगे तो पाएंगे कि मैंने विकेंद्रीकृत तरीके से काम किया। यह मेरा विचार है।

ज्ञातव्य है कि कांग्रेस के वरिष्ठ नेता दिग्विजय सिंह ने शनिवार को प्रधानमंत्री नरेंद्र मोदी की एक पुरानी फोटो सोशल मीडिया पर साझा की थी। पीएम मोदी जमीन पर बैठे नजर आ रहे हैं। इस पर तुरंत सियासी हलचलें तेज हो गईं क्योंकि दिग्विजय ने इसमें संगठन की ताकत की तारीफ की थी। उनकी पोस्ट ऐसे समय पर आई जब कांग्रेस कार्यसमिति की बैठक शुरू होने वाली थी।

पश्चिम बंगाल व तमिलनाडु में कांग्रेस की हार तय है- अमित शाह

नई दिल्ली, 28 दिसंबर। दिग्विजय सिंह के कांग्रेस पार्टी को लेकर दिए बयान पर केंद्रीय मंत्री अमित शाह ने बड़ी प्रतिक्रिया दी है। अमित शाह ने गुजरात में एक सार्वजनिक कार्यक्रम के

■ उन्होंने गुजरात में एक सार्वजनिक कार्यक्रम में कहा कि जो जनता को पसंद है, राहुल ने हमेशा उसका विरोध किया है।

दौरान संबोधित करते हुए कहा कि राहुल बाबा को समझाने की क्षमता मुझमें भी नहीं है। जिसे अपनी पार्टी वाले नहीं समझा सकते,उसे विपक्ष में कैसे समझा सकते हैं भाई? अमित शाह ने आगे कहा कि राहुल बाबा हार से थकिये मत। आप ये जान लीजिए कि आगामी पश्चिम बंगाल और तमिलनाडु में कांग्रेस की हार तय है।

अमित शाह ने आगे कहा कि (शेष अंतिम पृष्ठ पर)

म्यांमार के 59 चिन निवासियों ने मिज़ोरम में शरण ली

आइजोल, 28 दिसंबर। म्यांमार के चिन राज्य में हाल के दिनों में हुई हिंसा की घटनाओं के कारण कम से कम 89 चिन निवासी मिज़ोरम में शरण लेने के लिए मजबूर हुए हैं, जिनमें सैन्य जुंटा द्वारा प्रस्तावित दो चरणों के चुनाव से पहले फलाम टाउनशिप में तीव्र सैन्य अभियानों से बचकर

■ म्यांमार के चिन राज्य में पिछले दिनों लगातार हिंसा की घटनाओं के कारण यह पलायन हुआ।

भागे हुए नागरिक भी शामिल हैं। अधिकारियों एवं ग्रामीण नेताओं ने कहा कि पहला समूह में 11 परिवारों के 47 लोगों ने 28 नवंबर से साइखुमफाई गांव के पास तियाऊ नदी को पार किया। वर्तमान में ये लोग गांव के सामुदायिक भवन में शरण लिए हुए हैं। फलाम टाउनशिप के हुम्हरंग गांव से 42 शरणार्थियों का दूसरा जल्था वाफाई पहुंचा, जहां उन्हें अस्थायी रूप से फियारातुई मिडिल स्कूल की इमारत में शरण दिया गया है। शरणार्थियों ने कहा कि उनके गांवों पर जेट लड़ाकू विमानों, जायरोकॉप्टरों एवं ड्रोंनों द्वारा समन्वित हमले किए गए, जिसके बाद जमीनी सैनिकों ने बस्त्रियों में प्रवेश किया, संपत्ति लूटी, पालतू जानवरों की हत्या की और घरों में आग लगा दी।

कांग्रेस असम में 1०० सीटों पर चुनाव लड़ेगी- गौरव गोगोई

प्रदेश अध्यक्ष गोगोई ने कहा कि असम विधानसभा की बाकी 26 सीटें सहयोगियों को दी जाएंगी

तेजपुर (असम), 28 दिसंबर। असम कांग्रेस अध्यक्ष गौरव गोगोई ने रविवार को कहा कि उनकी पार्टी अगले साल होने वाले असम विधानसभा चुनाव में 100 सीटों पर चुनाव लड़ेगी।

बाकी सीटें गठबंधन सहयोगियों के लिए छोड़ी जाएंगी। राज्य विधानसभा में कुल 126 सीटें हैं। उन्होंने कहा कि किसी भी हालत में एआईयूडीएफ जैसी सांप्रदायिक पार्टी को इस गठबंधन में शामिल नहीं किया जाएगा। गोगोई ने कहा कि कांग्रेस राज्य की 126 सीटों में से 100 सीटों पर चुनाव लड़ेगी और बाकी विधानसभा क्षेत्रों को आपसी बातचीत से गठबंधन सहयोगियों के लिए छोड़ा जाएगा।

मुख्यमंत्री आज विद्यार्थी परिषद के प्रांत अधिवेशन का उद्घाटन करेंगे

जयपुर, 28 दिसम्बर। अखिल भारतीय विद्यार्थी परिषद (अभाविप) जयपुर प्रांत का 61वाँ प्रांत अधिवेशन 29 से 31 दिसंबर तक गुलाबी नगर जयपुर के पूर्णिमा विश्वविद्यालय परिसर में अस्थायी रूप से स्थापित महाराणा प्रताप नगर में आयोजित होगा। इस त्रिदिवसीय अधिवेशन में प्रतिभर से 700 से अधिक प्रतिनिधि भाग लेंगे। अधिवेशन के उद्घाटन समारोह में राजस्थान के मुख्यमंत्री भजनलाल शर्मा उद्घाटनकर्ता के रूप में उपस्थित रहेंगे,

■ जयपुर पूर्णिमा विश्वविद्यालय में हो रहे तीन दिवसीय अधिवेशन में 700 से अधिक प्रतिनिधि भाग लेंगे।

जबकि मुख्य अतिथि राष्ट्रीय स्वयंसेवक संघ के क्षेत्र प्रचारक निम्बाराम रहेंगे। अधिवेशन के मुख्य सभागार का नाम ऑपरेशन सिंदूर में शहीद भारतीय वायुसेना के सार्जेंट सुंदर कुमार मोगा के नाम पर रखा गया है।

अधिवेशन के दौरान अखिल भारतीय विद्यार्थी परिषद के राष्ट्रीय सह-संगठन मंत्री देवदत्त जोशी, राष्ट्रीय मंत्री हर्षित स्नोमा जी एवं उत्तर-पश्चिम क्षेत्र के क्षेत्रीय संगठन मंत्री अश्वनी शर्मा पूरे समय उपस्थित रहेंगे। अधिवेशन का प्रमुख आकर्षण साहस एवं स्वाभिमान की प्रतीक कर्नाटक के उल्लाल राज्य की शासिका वीरांगना रानी अब्बक्का के नाम पर आयोजित भव्य प्रदर्शनी होगी, जिसमें अभाविप के प्रांत (शेष अंतिम पृष्ठ पर)

संक्षिप्त

विद्यार्थियों को दिया कम्प्यूटर का प्रशिक्षण

बांसवाड़ा राडमावि सुरपुर के व्यावसायिक शिक्षा के विद्यार्थियों को ऑन-जॉब ट्रेनिंग के तहत संतोष कम्प्यूटर सेनावासा में प्रशिक्षण दिया जा रहा है। व्यावसायिक शिक्षा के अंतर्गत 1१वीं और 12वीं के विद्यार्थी शीतकालीन अवकाश में प्रशिक्षण के माध्यम से किताबी ज्ञान को कार्यक्षेत्र के वास्तविक अनुभव में बदल रहे हैं। विद्यार्थियों ने कंप्यूटर का प्रशिक्षण लिया एवं उन्हें कंप्यूटर पर व्यावहारिक अभ्यास भी कराया गया। आईटी प्रभारी अनिल कुमार ने बताया कि प्रशिक्षण कार्यक्रम के दौरान व्यावसायिक शिक्षक वकुल यादव व जिज्ञासु दत्ते, संस्था के डायरेक्टर संतोष रावल ने विद्यार्थियों का उत्साहवर्धन किया। शिक्षकों ने बताया कि शीतकालीन सत्र में आयोजित इस प्रशिक्षण का मुख्य उद्देश्य विद्यार्थियों को तकनीकी रूप से सक्षम बनाना है ताकि वे भविष्य में रोजगार के बेहतर अवसरों के लिए तैयार हो सकें।

खेलकूद प्रतियोगिता का आगाज़

बांसवाड़ा पथोक प्रजापति समाज संस्थान की ओर से 7वीं समाज स्तरीय खेलकूद प्रतियोगिता का शुभारंभ लीयो कॉलेज मैदान में उत्साह के साथ हुआ। अध्यक्षता कोदर लाल सज्जनगढ ने की जबकि मुख्य अतिथि सोशल मीडिया इनफ्लुएंसर शंकर मावू तेली के नाम से ख्यात रितिक राठौर एवं विशिष्ट अतिथि लक्ष्मण चरपोटा, शंकर लाल, संस्थान के उपाध्यक्ष गौतम आंबापुरा, पराग सेमलिया, सचिव देवेन्द्र गामड़ी, खेलमंत्री मुकेश सुरवानिया, मांगीलाल आंबापुरा, नरेश सज्जनगढ, प्रकाश भूगडा, कल्पेश कातरिया, राजेश तेजपुर, कल्पेश तेजपुर, ईश्वर तेजपुर रहे। अतिथियों का स्वागत तेजपुर के समाज बंधुओ ने साफा पहना और उपर्ण ओढ़ाकर किया। विभिन्न क्षेत्रों से आई समाज की टीमों को खेल मंत्री मुकेश सुरवानिया ने अनुशासन और खेल भावना की शपथ दिलाई। मुख्य वक्ता समाज अध्यक्ष केदारलाल सज्जनगढ ने कहा कि खेल न केवल शारीरिक स्वास्थ्य के लिए जरूरी है बल्कि यह समाज में एकता और भाईचारे को भी बढ़ावा देते हैं। अतिथियों ने एक-एक बॉल खेलकर क्रिकेट प्रतियोगिता का विधिवत शुभारंभ किया। संचालन गणेश गामड़ी ने किया जबकि आभार कल्पेश तेजपुर ने माना।

निःशुल्क चिकित्सा शिविर में 155 ने कराई जांच

बांसवाड़ा वात्सल्य रत्नाकर आचार्य विमल सागर महाराज के 32वे समाधि दिवस के उपलक्ष में उपाध्याय विमलसंत सागर और नगर गौरव वसिष्ठ कुम्ह सागर के आशीर्वाद एवं गुणिनी आर्थिका भरतेश्वरमति माता की प्रेरणा से लोहागया कस्बे के श्री दिगंबर जैन पार्श्व मंडल एवं जीएससीएस हॉस्पिटल अहमदाबाद के संयुक्त तत्वावधान में निःशुल्क चिकित्सा जांच एवं परामर्श शिविर का आयोजन केडीबी स्कूल परिसर में किया गया। जिसमें 1५5 लोगों की जांच एवं परामर्श उपरांत निःशुल्क दवा प्रदान की गयी। मंडल अध्यक्ष रोशन रजावत ने बताया कि उद्घाटन सत्र की अध्यक्षता के केडीबी शिक्षण संस्थान के अध्यक्ष सतीश कुमार नायक ने की जबकि मुख्य अतिथि सेवानिवृत्त प्रधानाचार्य पवन रत्नावत एवं विशिष्ट अतिथि समाज के महामंत्री नलिन गनोडिया, डॉ. प्रिदेश जैन, डॉ. सुशील जैन, बहादुर सिंह चौहान और जीएसएस हॉस्पिटल के शिविर कोर्डिनेटर पार्थ सोलंकी रहे। शिविर में जनरल सर्जरी, कार्डियो, आर्थो और स्पाईन, ईएनटी विशेषज्ञ चिकित्सकों ने सेवाएं दी। शिविर में विजयलाल रजावत, नेमी कुमार बोहरा, मनोष रजावत, अनिल नायक, जितेन्द्र नायक, मुकेश देवोत, दीपक कलावत, भूपेन्द्र बोहरा, रवींद्र रजावत, शुभम कलावत जिगनेश नायक सतीश मंडल सदस्यों ने सहयोग प्रदान किया। इस अवसर पर विमल नायक, बदामीलाल बोर्रा, पोपटलाल रजावत, नरेंद्र रजावत, प्रकाश बोहरा, राकेश कोठारी, निर्मल नायक, राकेश शर्मा, जयदीप नायक, प्रेमलाल नायक, कुसुम लता नरनावत, नीलम नरनावत सहित पार्श्व मंडल, भरत युवा मंडल, पद्मावती महिला मंडल के सदस्य, समाजकार और ग्रामीण मौजूद रहे।

बैठक आज

बांसवाड़ा। डॉ अंबेडकर मेमोरियल वेलफेयर सोसाइटी राजस्थान के आगामी 4 जनवरी को प्रांतीय कमेटी के चुनाव की तैयारियों को लेकर बैठक आज सोमवार प्रातः साढ़े दस बजे जिलाध्यक्ष कोदरलाल परमार की अध्यक्षता में उपाध्याय पार्क में होगी।

कुमावत समाज के महाकुंभ में उमड़ा जनसैलाब

- राज्यपाल हरिभाऊ बागडे के समक्ष रखी मूल ओबीसी के वर्गीकरण की मांग**
- साथ ही मेवाड क्षेत्र के सात जिलों में समाज के छात्रावास के लिए भूमि आवंटन का सौपा ज्ञापन**
- कैबिनेट मंत्री जोराराम कुमावत ने की समारोह की अध्यक्षता**

लिए आवंटित करने, कुमावत समाज को मूल ओबीसी का वर्गीकरण कर अलग से आरक्षण देने की मांग की। कार्यक्रम संयोजक शंकरलाल कुमावत भी मंचासीन थे।

कुमावत समाज नहीं संस्कृति : राज्यपाल बागडे

राज्यपाल श्री हरिभाऊ बागडे ने इस दौरान कहा कि महाराणा कुम्भा द्वारा इस समाज का नामकरण किया गया। कुमावत समाज नहीं भारतीय शिल्प, स्थापत्य और निर्माण कला से जुड़ी संस्कृति का संवाहक है। उन्होंने

समाज की नई पीढ़ी को अपनी विरासत और कलाओं के से संरक्षण के लिए कार्य करने का आ न किया। राज्यपाल ने कहा कि कोई भी तभी विकास करता है जब शिक्षा पर ध्यान दे। कुरीतियों और अंधविश्वास मुक्ति के लिए कार्य करें। उन्होंने मेवाड़ की संस्कृति में कुमावत समाज के योगदान की चर्चा करते हुए कहा कि चित्तौड़गढ़ के कीर्ति स्तंभ, कुंभलगढ़, हवामहल आदि का निर्माण इसी समाज के वास्तुविदों, शिल्पियों ने किया। उन्होंने समाज की

सामाजिक एकता, शिक्षा, संस्कार और सेवा कार्यों की सराहना भी की। उन्होंने कहा कि ऐसे महाकुंभ समाज को संगठित करने के साथ-साथ सांस्कृतिक मूल्यों को सशक्त करने का कार्य करते हैं। उन्होंने युवाओं से शिक्षा, कौशल विकास और राष्ट्र निर्माण में सक्रिय भूमिका निभाने का आ न किया।

राजस्थान की जीड़ीपी में कुमावत समाज का अहम योगदान : मंत्री कुमावत कैबिनेट मंत्री जोराराम कुमावत ने संबोधित करते हुए कहा कि राजस्थान की जीड़ीपी को मजबूत करने में कुमावत समाज का अहम योगदान है। यह समाज राष्ट्रभक्त और सनातन संस्कृति को मानने वाला है। उन्होंने कहा कि शिक्षा की कमी के कारण कुमावत समाज अपेक्षित उन्नति नहीं कर पाया है, इसलिए इस समाज के उत्थान की जरूरत है।

उदयपुर में 1 6 जनवरी को निकलेगी वाहन रैली

चेतना और राष्ट्र के प्रति कर्तव्यबोध को सुदृढ़ करने की दिशा में एक प्रयास होगा।

बैठक में विभाण प्रचारक धनराज, प्रताप गौरव केन्द्र के निदेशक अनुराग सक्सेना तथा रामेश्वर आमेटा विशेष रूप से उपस्थित रहे। इसके साथ ही बैठक में गेहरीलाल शर्मा, डॉ. अनिल मेहता, दिनेश शर्मा, दीपक शर्मा, अशोक शर्मा, प्रफुल्ल श्रीमाली, भावप्रकाश श्रीमाली, भंवर सिंह राठीड, खुशीलाल सुथार, डॉ. नीरू श्रीमाली, डॉ. कपिल श्रीमाली सहित कई गणमन्या नागरिकों की सहभागिता रही।

बैठक में विराट हिन्दू सम्मेलन के सफल आयोजन के लिए लगभग 1०0 सदस्यों की आयोजन समिति का गठन

पीयूषा शर्मा को प्रधानमंत्री फेलोशिप

उदयपुर । महाराणा प्रताप कृषि एवं प्रौद्योगिकी विश्वविद्यालय, उदयपुर के अंतर्गत राजस्थान कृषि महाविद्यालय उदयपुर की (उद्यान विज्ञान)सक्वी विज्ञान विषय की शोधार्थी पीयूषा शर्मा का चयन भारत सरकार की प्रतिष्ठित प्रधानमंत्री फेलोशिप फॉर डॉक्टोरल रिसर्च के लिए किया गया है।

यह फेलोशिप अनुसंधान नेशनल रिसर्च फाउंडेशन, भारत सरकार द्वारा प्रदान की जाती है, जो शोध एवं नवाचार को प्रोत्साहन देने के उद्देश्य से संचालित प्रदान की जाएगी, जिसके अंतर्गत कुल 38 लाख रुपये की वित्तीय सहायता शोध कार्य हेतु उपलब्ध कराई जाएगी। इस फेलोशिप के माध्यम से पीयूषा शर्मा अपने शोध कार्य को और अधिक उन्नत रूप देने के साथ-साथ देश की उद्यानिकी एवं कृषि क्षेत्र के विकास में महत्वपूर्ण योगदान देंगी। विश्वविद्यालय ने इस उपलब्धि पर पीयूषा शर्मा को हार्दिक बधाई दी ।

साधना से समृद्धि की ओर उदयपुर

- श्री महालक्ष्मी कोटि कुंकुमार्चन पूजा यज्ञ महामहोत्सव का भव्य श्रीगणेश**
- जगद्गुरु श्री वसंत विजयानन्द गिरी जी महाराज ने साधकों को समझाई मंत्र, साधना की बारीकियां**
- धर्म, अध्यात्म के कुंभ में पहले दिन से जबरदस्त उत्साह**
- यह एकमात्र ऐसा यज्ञ है जिसमें हजारों किलो सभी प्रकार के मेवे, चंदन लकड़ियों, गाय के शुद्ध देसी घी की लाखों आहुतियां प्रतिदिन होंगी।**

गुरुदेव के मार्गदर्शन में विधिपूर्वक आहुतियां दी जा रही हैं। यह एकमात्र ऐसा यज्ञ है जिसमें हजारों किलो सभी प्रकार के मेवे, चंदन लकड़ियों, दुर्लभ जड़ी बूटियों, औषधियों, मिश्रण, गाय के शुद्ध देसी घी की लाखों आहुतियां प्रतिदिन होंगी। यज्ञ में एक करोड़ कुंकुमार्चन से 1००8 समृद्धि कलश सिद्ध किये जा रहे हैं।

यज्ञ करीब 4 घंटे चला, जिसमें श्रद्धालुओं को कई चमत्कारिक अनुभव हुए। जिन्हें श्रद्धालुओं ने सार्वजनिक रूप से साझा भी किया। भारत की प्राचीनतम आध्यात्मिक विरासत के कई दुर्लभ रहस्यों के बारे में भी इस यज्ञ में जानने को मिल रहा है। यज्ञ में गुरुदेव के श्रीमुख से उच्चरित दुर्लभ मंत्र साधकों और दूर छटे श्रृताओं को मुग्ध कर देते

हैं।

जनप्रतिनिधियों ने भी दर्ज कराई उपस्थिति– महोत्सव के शुभारंभ अवसर पर जनप्रतिनिधियों, नेताओं, विभिन्न संगठनों के पदाधिकारियों ने उपस्थिति दर्ज कराई। ठाामीण विधायक फूलसिंह मीणा ने गुरुदेव से आशीर्वाद लिया और यज्ञ में भी बैठे।

श्री मीणा के समर्थकों की एक टीम ने महोत्सव में सेवाकार्य करने का जिम्मा भी लिया। इसके अलावा भाजपा के प्रदेश उपाध्यक्ष मुकेश दाधीच समेत भाजपा के अन्य पदाधिकारियों,विभिन्न सामाजिक, व्यवसायी संगठनों के पदाधिकारियों ने भी गुरुदेव का आशीर्वाद लेकर महोत्सव में सहभागिता की।

संस्कारों की शिक्षा का ज्ञान दिया

बांसवाड़ा ।मोहन कॉलोनी–रातीतलार्ई स्थित आदिनाथ जैन मंदिर में आयोजित पांच दिवसीय बाल संस्कार शिविर के चौथे दिन शिविरार्थियों को आचार्य चन्द्रगुप्त गुरुदेव के सानिध्य में पूजा विधि के साथ संस्कारों की शिक्षा का ज्ञानदिया गया।इस अवसर पर बालक–बालिकाओं ने गरबा नृत्य भी किया। जैन समाज के अध्यक्ष मुर्मितालाल बोर्रा ने बताया कि शिविर में आचार्य गुरुदेव ने विमल सागर महाराज की जीवनी के बारे में बताया हुए कहा कि महाराज ने जैन शास्त्रों का अध्ययन कर कई की राह पर चल पड़े। उन्होंने समाज को दिशा देने में महत्वपूर्ण भूमिका निभाई। उन्होंने कहा कि महाराज की शिक्षाएँ हम सभी के लिए अनुकरणीय है। आचार्य गुरुदेव ने भगवान व तीर्थंकर में अन्तर बताया वहीं छः काल के बारे में विस्तारपूर्वक जानकारी देते हुए किस काल का क्या प्रभाव होता है इसकी जानकारी दी। आचार्य ने शिविरार्थियों को मौजी बंधन संस्कार, बालिकाओं के लिए कुमकुम संस्कार करवाया वहीं बालकों को हटदी, दुध एवं चंदन से स्नान करवाया गया।

सार-समाचार

सांवलियाजी के मंदिर में देवस्थान मंत्री जोराराम कुमावत ने की पूजा

चित्तौड़गढ । पशुपालन, डेयरी, गोपालन एवं देवस्थान विभाग के कैबिनेट मंत्री जोराराम कुमावत रविवार को चित्तौड़गढ जिले के दौरे पर रहे। उन्होंने अपने दौरे की शुरुआत प्रसिद्ध कृष्णधाम सांवलिया सेठ मंदिर से की। मंदिर पहुंचने पर उन्होंने विधिवत दर्शन किए और भगवान के चरणों में माथा टेककर प्रदेश की खुशहाली की कामना की। इस दौरान मंदिर परिसर में शांति और अनुशासन का माहौल रहा तथा श्रद्धालुओं में भी खास उत्साह देखने को मिला। मंत्री जोराराम कुमावत के मंदिर आगमन को देखते हुए प्रशासन की ओर से पुख्ता सुरक्षा व्यवस्था की गई थी। मंदिर परिसर और आसपास पुलिस बल तैनात रहा, ताकि किसी तरह की अव्यवस्था न हो। दर्शन के बाद मंदिर के पुजारी द्वारा मंत्री श्री कुमावत का पारंपरिक तरीके से स्वागत किया गया। पुजारी ने उन्हें चरणाभूत और तुलसी का पत्ता दिया गया। इसके बाद उपरणा ओढ़ाकर सम्मान किया गया। पूरे कार्यक्रम में धार्मिक परंपराओं का विशेष ध्यान रखा गया और सभी रस्में सादगी के साथ निभाई गईं। इस दौरान देवस्थान मंत्री श्री कुमावत ने इन दिनों श्रद्धालुओं की लगातार बढ़ती भीड़ को देखते हुए सुरक्षा–व्यवस्था माकूल रखने के भी निर्देश दिए। सुमेरपुर से सांवलिया जी पहुंचे मंत्री जोराराम मंत्री जोराराम कुमावत सुमेरपुर से सीधे सांवलिया सेठ मंदिर पहुंचे थे। उनके साथ समर्थक और स्थानीय लोग भी मौजूद रहे। मंत्री ने मंदिर में दर्शन के बाद कुछ समय रुककर मंदिर व्यवस्थाओं की जानकारी भी ली। दर्शन के बाद मंत्री जोराराम कुमावत मेवाड कुमावत समाज के एक कार्यक्रम में शामिल होने के लिए रवाना हुए। इस कार्यक्रम में समाज के लोगों ने उनका गर्मजोशी से स्वागत किया।

कांग्रेस का सरकार के खिलाफ धरना प्रदर्शन

बांसवाड़ा केंद्र और प्रदेश की भाजपा सरकार के खिलाफ ब्लॉक कांठोस कमेटी सज्जनगढ ने धरना–प्रदर्शन किया। जनसभा में विधायक रमिला खडिया ने कहा कि केंद्र सरकार ने मनरेगा में महान्या गांधी का नाम हटा कर स्वतंत्रता सेनानी का अपमान किया है जिसकी कांठोस निंदा करती है। इसके अतिरिक्त जिले में किसानों को समय पर खाद की आपूर्ति ना होने, मनरेगा में मजदूरों को काम नहीं मिलने पर गरीब आदिवासी मजदूरों को रोजगार के लिए पलायन करने, स्मार्ट मीटर में अव्यवस्था, कानून व्यवस्था की बढहाली जैसे कई मुद्दों पर प्रदर्शन किया जा रहा है। जिलाध्यक्ष एवं विधायक अर्जुन सिंह बामनिया ने कहा कि शासन प्रशासन की अनदेखी और अव्यवस्था के चलते जिले में किसानों को खाद के लिए दर–दर भटकना पड़ रहा है सरकार ने मनरेगा के मानव दिवस कम करके दिहाड़ी मजदूरों को समय पर खाद अन्याय किया है जिसके परिणाम स्वरूप यहां के लोगों को दूसरे राज्यों में पलायन करना पड़ रहा है। मनरेगा में पहले के कामों का भुगतान नहीं हुआ है। स्मार्ट मीटर लगाने के सरकारी आदेश का लोग विरोध कर रहे हैं स्मार्ट मीटर के भारी भरकम बिल छोटे परिवारों पर बोझ बने हुए हैं। कार्यकारी अध्यक्ष अश्वुल गफफार ने कहा कि जिले में कानून व्यवस्था की बढहाली के चलते चोरियों, हत्या, अपराधों का डाकू नीचे नहीं आ रहा है आम आदमी डर एवं दशहहत में जीने को मजबूर है। आमजन की इन्हीं समस्याओं को देखते हुए सरकार को आईना दिखाने के लिए जिला कांठोस कमेटी प्रत्येक विधायकसभा क्षेत्र में धरना प्रदर्शन कर रही है। पार्टी प्रवक्ता एडवोकेट इमरान खान पटान ने बताया कि सभा के बाद सज्जनगढ ब्लॉक की तरफ से कार्यकर्ताओं ने नवनियुक्त जिलाध्यक्ष अर्जुन बामनिया का स्वागत किया। इसके पश्चात ज्ञापन दिया गया। इस दौरान ब्लॉक अध्यक्ष भरत मेरावत, मांगीलाल लवाना, पटवर्धन लवाना, शैलेंद्र भट्ट, नवाब फौजदार, बुरहान रतलामी, इमरान खान पटान, एडवोकेट केशवचंद्र निनामा, नीलेश मेरावत सहित बड़ी संख्या में कार्यकर्ता मौजूद रहे। बाद में उपखंड अधिकारी को राष्ट्रपति के नाम का ज्ञापन देते हुए मनरेगा का नाम यथावत रखने, खाद की कमी दूर करने, स्मार्ट मीटर की अव्यवस्था दूर करने जैसी मांगे की गयी।

समाज का प्रत्येक व्यक्ति स्वावलंबी हो : विकासराज

बांसवाड़ा समाज का प्रत्येक व्यक्ति स्वावलंबी बने तभी हम विकसित भारत का सपना साकार कर पाएंगे। उक्त उद्गार विद्या निकेतन मंदारेश्वर में सहकार भारती की प्रेरणा से श्री राम बचन एवं सहकारी समिति लि. द्वारा आयोजित साधारण सभा में मुख्य वक्ता विकास राज ने व्यक्त किये। उन्होंने कहा कि सहकार भारती का मुख्य कार्य सहकारिता के माध्यम से समाज के अंतिम व्यक्ति तक पहुंचकर उसकी समृद्धि के लिए कार्य करना, देश की अर्थव्यवस्था को समृद्ध करना है। उन्होंने कहा कि सहकार का प्रत्येक व्यक्ति स्वावलंबी हो इसके लिए संगठन भाव से सेवा, समर्पण का सभी को संकल्प लेना होगा। मुख्य अतिथि सहकार भारती के प्रदेश संगठन प्रमुख प्रदीप चौबीसा ने कहा कि सहकार भारती के माध्यम से संस्कृति का रक्षण एवं स्वदेशी भाव जागृत करना है कुटीर उद्योग, स्न–सहायता समूह, क्रेडिट को– आर्परेटिव के माध्यम से सहकार भारती को सर्वस्पर्शी होकर समाज के सभी वर्गों का समावेश करना होगा। उन्होंने कहा कि भंडार के माध्यम से ना–नए प्रकल्प खोलकर सस्ती वस्तु आम व्यक्ति को मिले इसके प्रयास हो। बड़ा रामद्वारा के संत रामप्रकाश महाराज ने कहा कि समाज का विवासा बढे ऐसे सहकारी क्षेत्र में काम हो आम व्यक्ति जुडे एवं सब लाभान्वित हो। विभाग संयोजक गोपाल पालीवाल ने सहकार भारती के उद्देश्य व कार्यों के बारे में जानकारी देते हुए कहा कि छोटी बचत से दुरगामी परिणाम मिलते हैं। आरम्भ में समिति के अध्यक्ष जयवं द्विवेदी ने प्रस्तावना रखी। नवनीत जोशी ने प्रतिवेदन प्रस्तुत करते हुए बताया कि वर्तमान में 880 सदस्य सम्मिलित हैं और इस सत्र की साप्ताह की घोषणा करते हुए अनुमोदन पारित किया। जिलाध्यक्ष योशिश द्विवेदी व प्रदेश प्रकोष्ठ प्रमुख सत्यें सहायता समूह कुसुम जोशी मंचसनी रहे। संचालन भूदेव भट्ट ने किया जबकि आभार जितेंद्र नाथ ने माना। इस अवसर पर संघ के मनफूल सिंह, अशोक सुथार, बीजेपी के हकरू मईडा, रमेश ब्रजवासी, नरेंद्र दोसी, परमेश्वर भावसार, अमृत लाल आदि पदाधिकारी मौजूद रहे। राष्ट्रगान का सामूहिक गायन घनश्याम जोशी ने कराया।

आदिवासी समाज चौकला भीमकुण्ड की बैठक में समाज हित में लिये निर्णय

बांसवाड़ा आदिवासी समाज चौकला भीमकुण्ड की बैठक रामकुण्ड धाम पर धुलाराम भांगोरा के मुख्य आतिथ्य तथा चौकाला अध्यक्ष गुलाब चरपोटा की अध्यक्षता में हुई। बैठक में समाज में व्याप्त कुरीतियों पर चर्चा कर आमराय से पाबंदी लगाने पर सहमति बनी। जिसमें डीजे पर पूर्ण प्रतिबंध, सगाई रस्म में सीमित संख्या, गहनों में 1० ठाम सोना व एक किलो चांदी, शादी व नोतरा कार्यक्रम दिन में करने, शादियों में पटाखे छोडने पर पाबंदी, शादी समारोह में शराब परीसेने पर पाबंदी, समाज के प्रत्येक परिवार को शिक्षा पर अधिक जोर देने, सामूहिक विवाह पर जोर, मूल्य होने पर कफ़न के रूप में कपडा लाने पर रोक एवं उसकी जगह नारियल, अगले वर्ष से शीतकालीन सत्र में समाज की खेलकुद प्रतियोगिताओ का आयोजन करने जैसे निर्णय लिये गये। इस दौरान विशाखापटनम में राज्य स्तरीय डौड में सम्मिलित होकर स्वर्ण पदक अर्जित कर राज्य, जिले व समाज का नाम रोशन करने वाली प्रतिभा राजकुमारी गर्रासिया एवं उनके पिता का शॉल ओढ़ाकर स्वागत किया गया। शिक्षाविद धुलाराम भांगोरा ने समाज में शिक्षा को अधिक बढ़ावा देने पर जोर दिया। चौकला अध्यक्ष गुलाब चरपोटा ने बताया कि मध्यम वर्ग के किसानों को यूरिया खाद से हो रही परेशानी व कालाबाजारी को देखते हुए मंगलवार को जिला कलेक्टर को मुख्यमंत्री के नाम ज्ञापन देकर यूरिया खाद की आपूर्ति कवाने की मांग की जायेगी वही उन्होंने अरवलली खनन के संबंध में भी जानकारी दी। संचालन शिक्षाविद लालइंद्र गर्रासिया ने किया जबकि आभार शिक्षाविद ईश्वर कटारा ने माना। मीडिया प्रभारी हितेश गर्रासिया ने बताया कि बैठक में चाई पंच कुना देवा भाई, बापू लाल चरपोटा, रूपजी भाई, शांति लाल बामनिया, भगवती पटेल, शिक्षाविद कालुराम पटेल, बबला महाराज, कैलाश गर्रासिया, उत्तरसरफे दिनेश पटेल, प्रकाश डामोर, विजेन्द्र मईडा, नारायण दायमा, भूरा लाल कटारा, सोमा पटेल आदि मौजूद रहे।

चौमूं उपद्रव मामले में 19 आरोपी जयपुर कोर्ट में पेश, सभी को जेल भेजा

चौमूं थाना पुलिस ने सभी 19 आरोपियों को अवकाशकालीन न्यायालय ने पेश किया

चौमूं/कालाडेरा, (निसं)। चौमूं शहर में 25 दिसंबर की रात हुए पथराव व उपद्रव की घटना के 19 आरोपियों को रविवार को चौमूं थाना पुलिस ने जयपुर कोर्ट में पेश किया। कोर्ट ने 8 जनवरी तक सभी 19 आरोपियों को न्यायिक हिरासत में भेज दिया है। सभी गिरफ्तार आरोपियों को रविवार को जयपुर के अवकाशकालीन न्यायालय में पेश किया गया था। डीसीपी वेस्ट हनुमान प्रसाद मीणा के निर्देश पर कानून-व्यवस्था बनाए रखने के उद्देश्य से यह कार्रवाई की गई है। पुलिस प्रशासन ने बताया कि पथराव की घटना की जांच लगातार जारी है और अन्य संदिग्धों पर भी नजर रखी जा रही है। प्रशासन ने स्पष्ट किया है कि दोषियों के खिलाफ कड़ी कानूनी कार्रवाई की जाएगी।

जानकारी के अनुसार चौमूं थाना पुलिस ने 19 आरोपियों को गिरफ्तार किया है, जिनमें मुख्तार अली पुत्र हयात अली, आकिब पुत्र शमसीर मोहम्मद, मोहसीन खान पुत्र हयात खान, उमरबेग पुत्र हमीद खान, जहीन



चौमूं थाना पुलिस सभी आरोपियों को लेकर जयपुर के लिये रवाना हुई।

खान पुत्र नोशाद खान, हैदर अली पुत्र रफीक, कामरान पुत्र ऐजाज, ताहिर आबिद पुत्र अन्दाज अली, सलमान

पुत्र हयात अली, अरबाज पुत्र अब्दुल पटान, शाहरुख पुत्र चांद खां, फैजान खान पुत्र अंसार अली, जावेद खान

अतारसुल, फरदीन पुत्र नोशाद अली पटान, शाहरुख पुत्र चांद खां, फैजान खान पुत्र अंसार अली, जावेद खान

■ चौमूं में हुई पथराव की घटना को लेकर अब राजनीतिक बयानबाजी तेज

पुत्र सिकन्दर, जावेद कुरैशी पुत्र इकराम, वसीम कुरैशी पुत्र नसरदीन को गिरफ्तार किया। वहीं चौमूं में हुई पथराव की घटना को लेकर अब राजनीतिक बयानबाजी तेज हो गई है। पूर्व मंत्री राजेन्द्र राठौड़ ने कहा कि करीब दो दशक पहले भी चौमूं में हालात बिगड़े थे और कई दिनों तक कर्फ्यू लगाया पड़ा था। उन्होंने मुख्यमंत्री भजनलाल शर्मा की सराहना करते हुए कहा कि उन्होंने तुरंत संज्ञान लेकर शांति और कानून व्यवस्था के पुख्ता इंतजाम किए। राजेन्द्र राठौड़ ने बेहतर कार्य के लिए चौमूं थानाधिकारी प्रदीप शर्मा को पुरस्कृत करने की मांग भी की। उन्होंने डोटासरा में निशाना साधते हुए कहा कि उन्हें हर दंगे में वोट की फसल नजर आती है, जो दुर्भाग्यपूर्ण है।

मुख्यमंत्री भजनलाल शर्मा ने चौमूं उपद्रव मामले में दोषियों पर कठोर कानूनी कार्रवाई का आश्वासन दिया

चौमूं/कालाडेरा, (निसं)। चौमूं शहर के बस स्टैंड पर गत दिनों अतिक्रमण हटाने के दौरान उपजे विवाद और पथराव की घटना को लेकर रविवार को भाजपा प्रदेश प्रवक्ता एवं पूर्व विधायक रामलाल शर्मा ने मुख्यमंत्री निवास पर मुख्यमंत्री भजनलाल शर्मा से मुलाकात की। रामलाल शर्मा ने मुख्यमंत्री को वस्तुस्थिति से अवगत कराते हुए दोषियों के विरुद्ध सख्त कार्रवाई और क्षेत्र में शांति व्यवस्था बनाए रखने के लिए विस्तृत चर्चा की। मुख्यमंत्री भजनलाल शर्मा ने पूरे प्रकरण को गंभीरता से लेते हुए आश्वासन दिया कि राजस्थान में कानून व्यवस्था से खिलवाड़ बर्दाश्त नहीं किया जाएगा।

■ पूर्व विधायक रामलाल शर्मा ने मुख्यमंत्री भजनलाल शर्मा से मुलाकात कर चौमूं के हालातों से अवगत कराया, सीएम से न्यायालय के स्थगन के बाहर हुए अवैध अतिक्रमण को हटाने और सर्व ऑपरेशन चलाने की मांग की

■ सीएम ने अधिकारियों को निर्देश दिए कि पूरे मामले में विधि संवत (कानूनी) और कड़ी कार्रवाई सुनिश्चित की जाए ताकि भविष्य में ऐसी घटनाओं की पुनरावृत्ति न हो

उन्होंने अधिकारियों को निर्देश दिए कि पूरे मामले में विधि संवत (कानूनी) और कड़ी कार्रवाई सुनिश्चित की जाए ताकि भविष्य में ऐसी घटनाओं की पुनरावृत्ति न हो।

पूर्व विधायक रामलाल शर्मा ने मुलाकात के दौरान न्यायालय के आदेशों का हवाला देते हुए बताया कि उक्त विवादित स्थल पर मुंशीफ कोर्ट और डिस्ट्रिक्ट कोर्ट ने स्पष्ट माना है

कि वहां कोई धार्मिक स्थल नहीं है, बल्कि वह सड़क पर किया गया एक अतिक्रमण मात्र है। वर्तमान में यह मामला माननीय उच्च न्यायालय में विचाराधीन है। उन्होंने स्पष्ट किया कि प्रशासन और विशेष समुदाय के बीच वार्ता के बाद, सहमति के आधार पर पथर हटाए जा रहे थे।

पूर्व विधायक ने मुख्यमंत्री को अवगत कराया कि 25 दिसंबर को सहमति के आधार पर पथर हटाने तक की कार्रवाई उचित थी, लेकिन इसके बाद समुदाय विशेष के कुछ लोगों ने न्यायालय के स्थगन वाले चरणों में अवैध हथियारों की तलाश के लिए सघन चेकिंग अभियान शुरू किया। इस अवैध निर्माण और

न्यायालय की अवमानना के कारण स्थानीय लोगों में आक्रोश व्याप्त हो गया। रामलाल शर्मा ने बताया कि जब प्रशासन ने इस अवैध निर्माण को रोकने का प्रयास किया तो उपद्रवियों ने पुलिस पर कांच की बोलतों, पथर और ईंटों से हमला कर दिया, जिसमें कई पुलिसकर्मी घायल हुए। उन्होंने मुख्यमंत्री से न्यायालय के स्थगन के दायरे से बाहर किए गए सभी अवैध निर्माणों को तुरंत हटायें जाने, शहर में बाहर से आकर रहने वाले संदिग्ध लोगों की जांच के लिए सर्व ऑपरेशन चलाया जाने, धार्मिक स्थलों और चरणों में अवैध हथियारों की तलाश के लिए सघन चेकिंग अभियान शुरू किये जाने की मांग की।

के.के. गुप्ता अब जोधपुर शहर को स्वच्छता के गुर सिखाएंगे

उदयपुर, (निसं)। स्वच्छता, पर्यावरण और जल संरक्षण के अग्रणी के रूप में अपनी पहचान रखने वाले और जनजाति अंचल की छोटी सी निकाय डूंगरपुर को स्वच्छता के दम पर राष्ट्रीय और अंतरराष्ट्रीय पहचान दिलाने वाले के के गुप्ता अब मरू प्रदेश राजस्थान के मारवाड़ अंचल के सबसे बड़े शहर जोधपुर में स्वच्छता अपनाए जाने और सफाई व्यवस्था सुदृढ़ किए जाने के संबंध में महत्वपूर्ण टिप्प देंगे और स्वच्छता के गुर सिखाएंगे।



के.के. गुप्ता।

नगर निगम जोधपुर आयुक्त द्वारा गुप्ता को पत्र प्रेषित करते हुए जोधपुर नगर निगम क्षेत्र में सफाई व्यवस्था सुदृढ़ किए जाने हेतु सुझाव और प्रस्ताव प्रस्तुत करने का निवेदन किया गया है। आयुक्त ने बताया कि के.के. गुप्ता द्वारा नगर परिषद डूंगरपुर में स्वच्छता के क्षेत्र में किए गए कार्यों की प्रशंसा पूरे राजस्थान प्रदेश में की जाती है इसलिए

के.के. गुप्ता से निवेदन है कि नगर निगम जोधपुर के मुख्य सफाई निरीक्षक टीम और स्वच्छता टीम को मार्गदर्शन प्रदान करें। के.के. गुप्ता द्वारा 29 दिसंबर सोमवार को प्रातः 10 बजे जोधपुर नगर निगम के सभी अधिकारियों और कर्मचारियों की बैठक ली जाएगी।

■ के.के. गुप्ता से जोधपुर नगर निगम द्वारा स्वच्छता संबंधित मार्गदर्शन मांगा गया

■ गुप्ता आज जोधपुर नगर निगम के सभी अधिकारियों और कर्मचारियों की बैठक लेंगे

उल्लेखनीय है कि के के गुप्ता वर्तमान में स्वच्छ भारत मिशन ग्रामीण राजस्थान सरकार द्वारा स्टेट कोऑर्डिनेटर के पद पर नियुक्त हैं तथा शेखावाटी के प्रमुख शहर झुंझुनू सहित मंडवा और नवलगढ़ निकाय के लिए न्यायालय द्वारा न्याय मित्र नियुक्त हैं।

बजरी भरे ट्रैक्टर-ट्राली ने गौवंश को कुचला

माण्डलगढ़, (निसं)। माण्डलगढ़ में मानपुरा-महुआ सड़क मार्ग पर अवैध बजरी से भरे तेज रफ्तार ट्रैक्टर-ट्राली ने सड़क पर जा रहे गौवंश को कुचल दिया, जिससे एक गर्भवती गौवंश और उसके नवजात की मौके पर ही दर्दनाक मौत हो गई। और आधा दर्जन गौवंश घायल हो गये। हादसे की सूचना पर माण्डलगढ़ थाना पुलिस मौके पर पहुँची। पशु चिकित्सक से मृतक गौवंश का पोस्टमार्टम कराया और अंतिम संस्कार किया। अन्य घायल गौवंश को महुआ गाँव की गौशाला में शिफ्ट कर उपचार कराया जा रहा है। वहीं पुलिस द्वारा हादसे की जाँच की जा रही है।

मौके पर मौजूद आक्रोशित ग्रामीणों ने आरोप लगाया कि बीगद थाना क्षेत्र के बिलिया, रलायता गाँव के पास स्थित बनास नदी में जेसीबी मशीनों से खुलेआम अवैध खनन लगातार जारी है और बजरी माफिया के वाहन दिन में तेज रफ्तार से सड़कों पर दौड़ते रहे हैं, महुआ गाँव की सड़क पर बजरी भरे वाहनों की टक्कर

■ हादसे के बाद ग्रामीणों में आक्रोश

से कई लोग हादसे का शिकार हो चुके हैं, बजरी माफिया पूरी तरह बेकाबू नजर आ रहा है। ग्रामीणों ने बताया कि बनास नदी से बिलिया, रलायता, मानपुरा, महुआ, श्यामपुरा सड़क मार्ग पर सैकड़ों बजरी भरे ट्रैक्टर ट्राली रात दिन चलते हैं। पुलिस और खनिज विभाग को शिकायत करने के बावजूद भी बजरी माफिया के खिलाफ प्रभावी कार्रवाई नहीं की जाती है। उधर पुलिस और खनिज विभाग पर्याप्त स्ट्राफ नहीं होने की समस्या बता कर पल्ला झाड़ लेते हैं।

माण्डलगढ़ थाना प्रभारी घनश्याम मीणा ने बताया कि मानपुरा के पास गौवंश के साथ हादसा कारित करने वाले वाहन के बारे की किसी ने लिखित रिपोर्ट नहीं की है। फिर भी पुलिस टीम वाहन का पता लगाने में जुटी है और अवैध बजरी परिवहन को लेकर क्षेत्र में पुलिस गश्त बढ़ा दी गई है।

■ पूर्व मुख्यमंत्री वसुंधरा राजे का काफिला भी जाम में फंसा

■ वसुंधरा राजे ने प्रदर्शनकारियों को आश्वासन दिया कि ठेकेदार के खिलाफ नगर निगम व प्रशासन कार्रवाई करेगा

छेड़छाड़ के मामले में एक महीने से आंदोलन कर रहे हैं। जिला कलेक्टर को भी ज्ञापन दिया था उन्होंने 5 दिन में पूरे मामले का निस्तारण करने की बात कही थी लेकिन कुछ नहीं हुआ। अभी भी गौवंश के अवशेष और हड्डियाँ वहीं पड़े हुए हैं। काजल किन्नर का कहना है कि वसुंधरा राजे ने उन्हें आश्वासन दिया कि ठेकेदार के खिलाफ नगर निगम और प्रशासन सख्त कार्रवाई करेगा एवं कानूनी कार्रवाई भी होगी।

लूणकरनसर में तापमान 4.6 पहुंचा, सर्दी के तेवर तेज

बीकानेर, (निसं)। बीकानेर में रविवार को मौसम शुष्क और साफ बना रहा। दिन में तेज धूप के कारण हल्की गर्मीहट महसूस की गई, जबकि सुबह और रात के समय ठंड का असर बना रहा। मौसम में फिलहाल किसी तरह की बारिश या कोहरे की स्थिति नहीं रही। मौसम विभाग के अनुसार बीकानेर शहर में न्यूनतम तापमान 10.5 डिग्री सेल्सियस और अधिकतम तापमान 26.8 डिग्री सेल्सियस दर्ज किया गया। वहीं लूणकरनसर क्षेत्र में ठंड का असर ज्यादा देखा गया, जहां न्यूनतम तापमान 4.6 डिग्री सेल्सियस रहा, जबकि अधिकतम तापमान 25.4 डिग्री सेल्सियस रिकॉर्ड किया गया। अगर पिछले पांच दिनों के तापमान

■ बीकानेर शहर में न्यूनतम तापमान 10.5 डिग्री सेल्सियस और अधिकतम तापमान 26.8 डिग्री सेल्सियस दर्ज

से तुलना करें तो बीकानेर में दिन के तापमान में हल्की बढ़ोतरी दर्ज की गई है। पिछले कुछ दिनों से अधिकतम तापमान 24 से 26 डिग्री सेल्सियस के दायरे में बना हुआ था, जबकि आज यह 26.8 डिग्री सेल्सियस तक पहुंच गया। हालांकि लूणकरनसर में रात का मामूली बढ़त देखने को मिली है। हालांकि लूणकरनसर में रात का तापमान पिछले पांच दिनों की तुलना में ज्यादा नीचे चला गया, जिससे वहां सर्दी का असर अधिक महसूस किया

गया। कल बीकानेर में वायु गुणवत्ता सूचकांक खराब से 'अनहेल्दी' श्रेणी के बीच दर्ज हुआ। बीकानेर में 27 दिसंबर को आईक्यू करीब 151 तक पहुंचा, जो स्वास्थ्य के लिए अस्वस्थ माना जाता है और संवेदनशील समूहों को विशेष सावधानी बरतने की सलाह दी जाती है। बीकानेर में मौसम स्थिर है। अगले कुछ दिनों तक तापमान में बड़े बदलाव की संभावना नहीं है, हालांकि रात के समय ठंड का असर बना रह सकता है।

विद्युत चोरी की जांच करने गई सतर्कता टीम पर हमला

हमले में सहायक अभियंता घायल, पुलिस थाने में मामला दर्ज कराया

अलवर, (निसं)। अलवर में लक्ष्मणगढ़ थाना क्षेत्र के जावली गांव में बिजली विभाग की सतर्कता टीम पर हमला करने का मामला सामने आया है। विद्युत चोरी की जांच करने गई सतर्कता टीम पर आरोपियों ने हमला कर दिया, जिसमें सहायक अभियंता प्रमोद कुमार शर्मा घायल हो गए। इस संबंध में सहायक अभियंता की ओर से थाने में मामला दर्ज कराया गया है। रिपोर्ट में बताया कि सहायक अभियंता प्रमोद कुमार शर्मा के नेतृत्व

में टीम सरकारी वाहन से सुबह करीब 7 बजकर 25 मिनट पर इन्द्रपाल मीणा पुत्र मंगलाल मीणा निवासी जावली के घर जांच के लिए पहुंची थी। इस दौरान वहां मौजूद लोगों ने टीम को जांच करने से रोका और फोटो और वीडियो बनाने नहीं दिए। आरोप है कि मौके पर मौजूद लोगों ने टीम को डरा-धमकाकर भगाने का प्रयास किया। इसके बाद रेशम पत्नी मंगलाल, अनिता पत्नी इन्द्रपाल, भानुमती सहित इन्द्रपाल मीणा एवं अन्य लोगों ने लाठी-डंडों

और हाथ-मुक्कों से मारपीट की तथा सरकारी वाहन पर पत्थर फेंके। इस दौरान राजकार्य में बाधा भी उत्पन्न की गई। इस प्रकरण में सहायक अभियंता प्रमोद कुमार शर्मा पुत्र रामदयाल शर्मा, निवासी जावली, द्वारा थाने में रिपोर्ट दर्ज करवाई गई है। पुलिस ने मामला दर्ज करने से पूर्व जावली गांव पहुंचकर घटनास्थल का निरीक्षण किया और साक्ष्य जुटाए। पुलिस उपाधीक्षक के आदेश पर मामला दर्ज कर जांच शुरू कर दी गई है।

लिव-इन में रह रहे प्राइवेट स्कूल संचालक की मौत

किराए के मकान में युवती के संग रहता था युवक

श्रीगंगानगर, (निसं)। किराए के मकान में युवती संग लिव-इन में रह रहे प्राइवेट स्कूल संचालक की मौत हो गई। वह अपने गांव से खाना खा कर किराए के रूम पर लौटा था। देर रात उसकी तबीयत बिगड़ी और उसे इलाज के लिए अस्पताल ले जाया गया, जहां डॉक्टरों ने उसे मृत घोषित कर दिया। मामला जिले के कोतवाली थाना इलाके के सेतिया कॉलोनी का रविवार सुबह का है।

कोतवाली थाना सीआईपुखी पाल ने बताया कि युवक की पहचान भजनलाल (29) निवासी कोनी, श्रीगंगानगर के रूप में हुई है। मामले में भजनलाल के दूर के रिश्ते में लगने वाले भतीजे वीरू ने मर्ग दर्ज करवाई है। हमने अस्पताल में युवक की संदिग्ध परिस्थितियों में मौत की सूचना मिली थी। यहां पहुंचकर जानकारी जुटाई।

इसके बाद शव का पोस्टमॉर्टम करवा कर परिजनों को सौंप दिया। मौत के कारणों का पता पोस्टमॉर्टम की रिपोर्ट आने के बाद पता चलेगा। फिलहाल कोई स्पष्ट कारण सामने नहीं आया है। परिजनों ने बताया कि भजनलाल पीछे 4-5 साल से एक युवती के साथ रिलेशन में था और दोनों श्रीगंगानगर की सेतिया कॉलोनी में किराए के मकान में साथ रहते थे। भजनलाल शादीशुदा नहीं था और कोनी गांव में ही एक प्राइवेट स्कूल भी चलाता है। रात करीब 9 बजे वह अपने गांव कोनी से खाना खाकर श्रीगंगानगर लौटा था। देर रात सूचना मिली कि उसकी तबीयत बिगड़ गई है। सूचना पर अस्पताल पहुंचे तो पता चला कि भजनलाल की मौत हो गई है। भजनलाल के पिता हरिराम गांव के सरपंच थे। वह घर का इकलौता बेटा था।

सड़क दुर्घटना में घायल व्यक्ति की मौत

बीकानेर, (निसं)। जिले के पूगल थाना क्षेत्र में एक सड़क दुर्घटना में घायल हुए व्यक्ति की इलाज के दौरान मौत हो गई है। यह घटना आरडी 682 के पास 24 दिसंबर को हुई थी। मृतक

■ हादसा गत 24 दिसम्बर को हुआ था

की पहचान भागनाथ के रूप में हुई है। जानकारी के अनुसार आरडी 682 के पास एक तेज रफ्तार बाइक सामने से आ रही दूसरी बाइक से टकरा गई थी। इस टक्कर में भागनाथ अपनी बाइक से गिरकर गंभीर रूप से घायल हो गए थे। घायल भागनाथ को तुरंत बीकानेर के अस्पताल में भर्ती कराया गया था, जहां इलाज के दौरान उन्होंने दम तोड़ दिया। मृतक भागनाथ के भाई हरिनाथ, जो ग्राम अपनी के निवासी हैं, ने पूगल पुलिस थाने में बाइक चालक के खिलाफ मामला दर्ज कराया है। पुलिस ने मुकदमा दर्ज कर आगे की जांच शुरू कर दी है।

जहरीले केमिकल के छिड़काव से फसल को नुकसान पहुंचा

अज्ञात व्यक्ति ने तीन बीघा सरसों की फसल में जहरीला केमिकल छिड़का, जिससे फसल झुलस गई



दतवास थाना क्षेत्र में सरसों की फसल में जहरीला केमिकल छिड़कने से फसल झुलस गई।

टोंक, (निसं)। निवाड़ी उपखंड के दतवास थाना क्षेत्र में किसानों की सरसों की फसल को नुकसान पहुंचाने का मामला सामने आया है। अज्ञात व्यक्ति ने लगभग तीन बीघा सरसों की फसल में जहरीला केमिकल छिड़क दिया, जिससे फसल झुलस गई। बाद में परिवादी ने पुलिस थाना पहुंचकर अज्ञात

आरोपी के खिलाफ मामला दर्ज कराया, जिस पर दतवास थाना पुलिस ने मामले में जांच शुरू की। दतवास थाना प्रभारी हीरालाल वर्मा ने बताया पीड़ित किसानों की रिपोर्ट के आधार पर मामला दर्ज कर केमिकल डालने वाले अज्ञात व्यक्ति की तलाश कर रही है और सभी

पहलुओं से अनुसंधान जारी है। इस घटना के बाद क्षेत्र के किसानों में नाराजगी है तथा किसानों का कहना है कि ऐसी हरकतें आर्थिक नुकसान के साथ-साथ ग्रामीण क्षेत्र में आपसी सौहार्द बिगाड़ने का भी प्रयास है। पुलिस ने आरोपियों को जल्द पकड़ने का आश्वासन दिया है।

कोटा, (निसं)। शहर के बंधा धर्मपुरा इलाके में मृत गायों के अवशेषों को खुले में फेंकने के मामले को लेकर लोग विरोध कर रहे हैं। इसी क्रम में रविवार को बड़ी संख्या में गौरक्षक व बजरंगदल कार्यकर्ता नेशनल हाईवे 27 को जाम करने पहुंचे। इस बीच पूर्व सीएम वसुंधरा राजे का काफिला हैंगिंग ब्रिज के नजदीक रूक गया।

जानकारी के अनुसार पूर्व सीएम वसुंधरा राजे झालावाड़ से जयपुर जा रही थी। लोगों के प्रदर्शन के दौरान पूर्व मुख्यमंत्री वसुंधरा राजे का काफिला भी जाम में फंस गया था। वाहनों की करीब 2 किलोमीटर लंबी कतार लग गई। हाईवे जाम की सूचना मिलते ही कोटा रेंज डीआईजी राजेंद्र प्रसाद गोयल और सिटी एसपी तेजस्वीनी गौतम तत्काल मौके पर पहुंची। पुलिस जाबता भी मौके पर पहुंचा और जाम को खुलवाने का प्रयास किया एवं गौरक्षकों से समझझाई की। गौरक्षक शहर में मृत गायों के निस्तारण की समस्या से नाराज होकर पदयात्रा निकाल रहे थे। जाम में फंसी पूर्व सीएम वसुंधरा राजे ने मौके पर उनकी समस्या को सुना और गौरक्षकों को



कोटा में प्रदर्शन के दौरान पूर्व मुख्यमंत्री वसुंधरा राजे को लोगों ने समस्याएं बताईं।

समस्या के समाधान का आश्वासन दिया, वसुंधरा राजे ने अधिकारियों को निर्देश दिए तब जाकर मामला शांत हुआ और जाम को खोला गया। पुलिस उप अधीक्षक पंचम मनीष शर्मा ने बताया कि रविवार दोपहर को

पूर्व सीएम वसुंधरा राजे सिंधिया का काफिला गुजर रहा था। इसी दौरान मृत गायों के अवशेषों को बंधा धर्मपुरा में खुले में डालने के मामले में निस्तारण को लेकर प्रदर्शनकारी भी बड़ी संख्या में हैंगिंग ब्रिज के नजदीक पहुंच गए।

इसके चलते जाम जैसे हालात बन गए। पूर्व मुख्यमंत्री प्रदर्शनकारियों को देखकर रुक गई थी। प्रदर्शनकारियों में शामिल काजल किन्नर का कहना है कि वे बंधा धर्मपुरा में गौवंश के शव के साथ

जयपुर परकोटे के नेहरू बाजार में 4 दुकानों के बाहर बरामदा धराशायी गनीमत रही कि हादसा शनिवार देर रात साढ़े 12 बजे हुआ, अन्यथा बड़ी जनहानि हो सकती थी



अजमेरी गेट स्थित नेहरू बाजार में शनिवार देर रात चार दुकानों के बाहर बरामदे की छत धराशायी हो गई। वहीं अन्य दुकानों का बाहरी हिस्सा भी सड़क की ओर झुका हुआ है।

फोटों : राष्ट्रदूत

-कार्यालय संवाददाता-
जयपुर । राजधानी जयपुर के परकोटे में अजमेरी गेट स्थित नेहरू बाजार में शनिवार देर रात साढ़े 12 बजे दुकान नंबर 174 से 177 तक बरामदा भर-भराकर नीचे गिर पड़ा। गनीमत रही कि हादसा रात के वक्त हुआ, अन्यथा बड़ी जनहानि हो सकती थी। दिन के वक्त बाजार में खरीददारों, पर्यटकों और व्यापारियों की भारी आवाजाही रहती है। इस हादसे के साथ ही जयपुर स्मार्टसिटी के दावों की भी पोल खुल गई है। हैरानी की बात यह है कि व्यापारियों ने 10 दिन पूर्व में ही स्मार्ट सिटी और नगर निगम के अधिकारियों को इसकी सूचना दे दी थी, इसके बावजूद प्रशासन हादसे का इंतजार करता रहा।

इस हादसे का मालूम रविवार सुबह चला, जब व्यापारी दुकान खोलने पहुंचे। इसके बाद प्रशासन को सूचना दी गई, व्यापारियों ने भी अपने प्रतिष्ठान बंद रखकर विरोध जताया

और सभी बरामदों की मरम्मत की मांग उठाई। उधर इस हादसे के बाद प्रशासन ने तुरंत कार्रवाई करते हुए बरामदे के जर्जर हिस्से को बुलडोजर की मदद से ढहाया।

‘दुकानों के नीचे नहर, इससे जर्जर हुए पिलर’ : बताया जा रहा है कि दुकानों के नीचे नहर है उसके नीचे से निकलने वाले पानी से बरामदों की हालत खराब हो चुकी है। बरसाती पानी के कारण बरामदों के खंभे जमीन में धंस गए हैं और जमीन भी कमजोर हो चुकी है। गत 17 दिसंबर को नगर निगम उपस्थित को स्थानीय व्यापारियों ने लिखित शिकायत दी थी और दुकान नंबर 173 से 177 तक के बरामदों को मरम्मत करवाने के लिए आग्रह किया था। व्यापारियों ने साफ चेताया था कि, पिलर जमीन में धसने से दुकानों की छतों में भी दरारे आ गई हैं। जिसके चलते दुकान की छत भी नीचे गिरने का खतरा बना हुआ है।

अधिकांश बरामदे लोहे के

- 10 दिन पहले व्यापारियों ने निगम प्रशासन और स्मार्टसिटी के अधिकारियों को लिखित शिकायत सौंपकर बरामदों की जर्जर हालत से अवगत कराया था
- इसके बाद प्रशासन ने मौके पर बैरिकेड्स लगाकर और बरामदों की छत को लकड़ी की बल्लियों की सहारे टिकाकर इतिश्री कर ली

पिलरों पर टिके : दुकान नंबर 176 के मालिक गिरीश कपूर का कहना है कि, जयपुर चारदीवारी क्षेत्र में स्मार्ट सिटी के नाम पर करोड़ों रुपए खर्च किए गए, परंतु जमीनी हकीकत ये है कि आज भी पुराने बाजारों में बरामदे लोहे के पिलरों के सहारे टिके हुए हैं। करीब डेढ़ साल पहले ही नगर निगम को बरामदों की खराब हालत से अवगत कराया था। बारिश में यहां पानी भर जाता था। धीरे-धीरे पानी के रिसाव ने पिलरों को खोखला कर दिया। यहां बने लगभग 60 वर्ष पुराने नाले की दीवार क्षतिग्रस्त हो चुकी है, बार-बार

कि इस हादसे का कारण बना। अगर यही हादसा दिन के वक्त होता तो यहां बड़ी जनहानि हो सकती थी।

‘डिलिंग भी एक कारण रहा बरामदे गिरने में’ : स्थानीय व्यापारी सुरेश आडवाणी ने आरोप लगाया कि पर्यटन सीजन के बीच निगम प्रशासन ने यहां सड़क तोड़ने के लिए डिल मशीनों का इस्तेमाल किया, जबकि खुद निगम ने दुकानों के पास बैरिकेडिंग करते हुए एहतियात बरतने के निर्देश दिए थे। बावजूद इसके जर्जर बरामदों के सामने डिलिंग की गई। इससे बरामदों पर और दबाव पड़ा और हादसा हो गया। उन्होंने सवाल उठाया कि अगर ये हादसा शाम के समय होता तो इसकी जिम्मेदारी कौन लेता।

नगर निगम प्रशासन ने रखा पक्ष : हादसे के बाद मौके पर पहुंचे किशनपोल जोन के अधिशाषी अभियंता हेमराम ढाका ने बताया कि 16 दिसंबर को शिकायत मिली थी। जांच में सामने आया कि पुरानी

निगम की लापरवाही से लोगों की जान दांव पर : गिरिराज खंडेलवाल

जयपुर (कासं)। नगर निगम जयपुर में नेता प्रतिपक्ष रहे गिरिराज खंडेलवाल ने अजमेरी गेट स्थित नेहरू बाजार में बरामदों की छत गिरने की घटना पर आक्रोश जताया है। उन्होंने कहा कि, इसे किसी भी सूरत में दुर्घटना नहीं कहा जा सकता, यह नगर निगम जयपुर की वर्षों से चली आ रही लापरवाही, उदासीनता और गैर-जिम्मेदार कार्यप्रणाली का खतरनाक परिणाम है। उन्होंने कहा कि दुकान नंबर 174 से 177 तक के बरामदों का अचानक धराशायी हो जाना इस बात का प्रमाण है कि नगर निगम ने समय रहते चेतावनियों को नजरअंदाज किया। व्यापारियों द्वारा लगातार शिकायतें, बरामदों में साफ दिखाई दे रही दरारें, पानी निकासी की बद्दहाल व्यवस्था और जर्जर संरचना-इन सबके बावजूद प्रशासन ने केवल औपचारिकता निभाई।

खंडेलवाल ने कहा कि व्यापारियों ने करीब 15 दिन पहले ही नगर निगम को खतरे से अवगत करा दिया था। उसके बावजूद भी मौके पर सिर्फ बैरिकेडिंग और लकड़ी की बल्लियों लगाकर झूठा सुरक्षा कवच खड़ा कर दिया गया। क्या यह नगर निगम की जिम्मेदारी है कि वह जनता की जान को



दांव पर लगाकर सिर्फ दिखावटी कदम उठाए? खंडेलवाल ने कहा कि चारदीवारी क्षेत्र में स्मार्ट सिटी के नाम पर करोड़ों रुपये खर्च किए जाने के दावे किए जाते रहे हैं, लेकिन सच्चाई यह है कि आज भी पुराने बाजार लोहे के कमजोर पिलरों, सड़ चुके नालों और रिसते पानी के भरोसे खड़े हैं। उन्होंने मांग उठाई है की पूरे चारदीवारी क्षेत्र के बाजारों और बरामदों का तत्काल तकनीकी व संरचनात्मक ऑडिट कराया जाए। इस लापरवाही के लिए जिम्मेदार अधिकारियों पर कठोर कार्रवाई हो।

स्थापना दिवस पर कांग्रेस की विचार गोष्ठी

जयपुर। राष्ट्रीय कांग्रेस के 141वें स्थापना दिवस के अवसर पर रविवार को कांग्रेस पार्टी के वरिष्ठ नेताओं एवं कार्यकर्ताओं द्वारा एक विचार गोष्ठी का आयोजन झालाना स्थित आर.आई.सी. सेंटर में किया गया। यह गोष्ठी राजस्थान खादी ग्रामोद्योग बोर्ड के पूर्व उपाध्यक्ष एवं वरिष्ठ कांग्रेस नेता अनिल पारीक की अध्यक्षता में संपन्न हुई। गोष्ठी का उद्देश्य कांग्रेस पार्टी की ऐतिहासिक भूमिका, उसकी रीति-नीति और मूल विचारधारा को द्वारा के दौर में जन-जन तक पहुंचाने के लिए ठोस रणनीति पर विचार करना रहा।

अनिल पारीक ने कहा कि कांग्रेस केवल एक राजनीतिक दल नहीं, बल्कि एक विचारधारा है, जिसने देश को आजादी दिलाई, संविधान दिया

और लोकतंत्र की नींव रखी। उन्होंने कहा कि जब-जब देश पर संकट आया, कांग्रेस ने आगे बढ़कर राष्ट्रहित में नेतृत्व किया। आज भी कांग्रेस की विचारधारा सामाजिक न्याय, समानता, भाईचारा, धर्मनिरपेक्षता और संविधान की रक्षा के लिए सबसे प्रासंगिक है। प्रदेश कांग्रेस कमिटी के महासचिव राजेन्द्र शर्मा ने कहा कि कांग्रेस पार्टी का इतिहास त्याग, संघर्ष और सेवा से भरा हुआ है। आज आवश्यकता है कि संगठन को बुध स्तर तक मजबूत किया जाए और युवाओं, महिलाओं तथा वंचित वर्गों को कांग्रेस की नीतियों से जोड़ा जाए। कार्यक्रम के अंत में कांग्रेस प्रवक्ता तरुण भारती ने अतिथियों, वक्ताओं एवं कार्यकर्ताओं का आभार व्यक्त किया।

अन्नदाता हुंकार रैली में 30 को जुटेंगे प्रदेश के किसान

जयपुर (कासं)। राजधानी जयपुर में 30 दिसंबर को अन्नदाता हुंकार रैली निकाली जायेगी। किसान महापंचायत के राष्ट्रीय अध्यक्ष रामपाल जाट का कहना है कि प्रदेशभर के किसान इस रैली में शामिल होने के लिए जयपुर के 22 गोदाम क्षेत्र में एकत्रित होंगे। रैली की तैयारियां पूर्ण हो चुकी हैं।

कार्यक्रम संयोजक एवं किसान महापंचायत के युवा प्रदेश महामंत्री पिंटू यादव एडवोकेट ने बताया कि हमारी मांग है कि किसानों के लिए न्यूनतम समर्थन मूल्य की घोषणा और सरकारी खरीद की गारंटी का कानून बनाया जाए। किसानों को कृषि उत्पादों के लागत के समान भी दाम नहीं मिलने, प्राकृतिक आपदा से फसले नष्ट होने के उपरांत भी

सहायत अनुदान से वंचित रखने, प्रधानमंत्री फसल बीमा योजना के अंतर्गत किसानों से प्रीमियम वसूलने के बाद भी क्लेम राशि प्राप्त नहीं होने, अनुज्ञाधारी व्यापारी द्वारा खरीद के उपरांत भी किसानों को उनकी उपज के दामों के भुगतान प्राप्त नहीं होने, निराश्रित पशु एवं सुअर जैसे जंगली जानवरों से फसलों की रक्षा के समुचित उपाय नहीं करने, ग्राम उद्योगों को प्रोत्साहन नहीं देने, सिंचाई परियोजनाओं को उच्च प्राथमिकता पर नहीं रखने एवं अधिग्रहण के कारण विस्थापितों को विधि सम्मत उचित प्रतिकर, पुनर्वास एवं पुनर्व्यवस्थापन से वंचित करने जैसे विषयों के लिए 30 दिसंबर को जयपुर में अन्नदाता हुंकार रैली होगी।

भाजपा मुख्यालय में कार्यकर्ता सुनवाई आज से पुनः शुरू

जयपुर । भाजपा सरकार सुशासन के 2 वर्ष पूर्ण होने के अवसर पर जिलों में आयोजित कार्यक्रमों के चलते भारतीय जनता पार्टी प्रदेश कार्यालय में अस्थायी रूप से स्थगित की गई कार्यकर्ता सुनवाई सोमवार से पुनः प्रारंभ होगी।

यह कार्यकर्ता सुनवाई सोमवार से नियमित रूप से सप्ताह में तीन दिन आयोजित की जाएगी। भाजपा प्रदेश कार्यालय सचिव मुकेश पारीक ने बताया कि सोमवार को प्रातः 11 बजे से दोपहर 1 बजे तक भाजपा प्रदेश कार्यालय में कार्यकर्ता सुनवाई आयोजित की जाएगी। जबकि जनसुनवाई मंत्रियों के आवास पर

पूर्व की भांति सुचारु रूप से जारी रहेगी। पारीक ने बताया कि सोमवार को आयोजित कार्यकर्ता सुनवाई में राज्य सरकार के मंत्री जोरामन कुमावत एवं विजय चौधरी कार्यकर्ताओं की समस्याएं सुनेंगे। वहीं संगठन की ओर से भाजपा प्रदेश मंत्री अपूर्वा सिंह एवं नारायण मीणा कार्यकर्ता सुनवाई में उपस्थित रहेंगे। उन्होंने बताया कि कार्यकर्ता सुनवाई का उद्देश्य पार्टी कार्यकर्ताओं की समस्याओं, सुझावों एवं अपेक्षाओं को सीधे संगठन और सरकार तक पहुंचाना है, जिससे उनका त्वरित समाधान सुनिश्चित किया जा सके।

शीतकालीन अवकाश में पर्यटकों से गुलजार हुई गुलाबी नगरी रविवार को जयपुर पहुंचे एक लाख से ज्यादा सैलानी, पर्यटक स्थलों पर रही भारी भीड़



राजधानी जयपुर के हवामहल पर रविवार को पर्यटकों की भारी भीड़ उमड़ी। यहां सैलानियों ने ना सिर्फ जयपुर की खूबसूरती को अपने कैमरे में कैद किया, बल्कि यहां सेल्फी भी ली।



नववर्ष से पहले सैलानियों से गुलजार हुए जयपुर की सड़कों पर इन दिनों भारी ट्रैफिक जाम के हालात बने हुए हैं। परकोटे में पर्यटन स्थलों के आसपास हालात यह हैं कि सड़क पर वाहन तो दूर पैदल चलने के लिए भी जगह नहीं मिल रही।

- राजधानी की सड़कों पर दिनभर ट्रैफिक जाम की स्थिति बनी
- पर्यटन स्थलों पर लगाए अतिरिक्त होमगार्ड

करीब एक लाख पर्यटक घूमने के लिए पहुंचे। आमेर रोड पर दिनभर पर्यटक वाहनों की कतारें लगी नजर आयी। सैलानियों को किसी प्रकार की कोई परेशानी नहीं हो, इसको ध्यान में रखते हुए सभी पर्यटक स्थलों पर अतिरिक्त होमगार्ड लगाए गए हैं। सीसीटीवी कैमरों से भी निगरानी रखी

जा रही है। आमेर महल अधीक्षक राकेश छोलक के मुताबिक रविवार को आमेर महल में करीब 18 हजार से अधिक पर्यटक पहुंचे। हवा महल अधीक्षक सरोजिनी चंचलानी के मुताबिक हवा महल में 15500 से अधिक पर्यटक पहुंचे। नाहरगढ़ अधीक्षक सोहनलाल

चौधरी के मुताबिक नाहरगढ़ किले पर करीब 10 हजार से अधिक पर्यटक, अल्बर्ट हॉल अधीक्षक महेंद्र कुमार के मुताबिक बुधवार को अल्बर्ट हॉल में 9000 से अधिक पर्यटक, जंतर मंतर अधीक्षक प्रतिभा यादव के मुताबिक जंतर मंतर में 13500 से अधिक पर्यटक घूमने के लिए पहुंचे। इसके अलावा जयगढ़ फोर्ट, सिटी पैलेस, नाहरगढ़ बायोलॉजिकल, हाथी गांव पार्क समेत विभिन्न पर्यटक स्थलों पर भी हजारों की संख्या में सैलानी पहुंचे।

लॉयन व लेपर्ड सफारी की

बुकिंग फुल : नाहरगढ़ बायोलॉजिकल पार्क समेत झालाना लेपर्ड सफारी, आमागढ़ लेपर्ड सफारी, नाहरगढ़ लायन सफारी, भाईचारा टाइगर सफारी में भी काफी संख्या में पर्यटक पहुंच रहे हैं। झालाना और आमागढ़ लेपर्ड सफारी के लिए बुकिंग फुल चल रही है। नाहरगढ़ बायोलॉजिकल पार्क में वन्यजीवों की अठखेलियां और प्राकृतिक जगह ने पर्यटकों को रोमांचित कर दिया। पर्यटकों ने यहां वन्यजीवों की अठखेलियों को अपने कैमरों में कैद किया।

‘हमारी युवा शक्ति के कारण दुनिया को भारत से उम्मीद’



मुख्यमंत्री भजनलाल शर्मा ने रविवार को निज निवास पर आमजन के साथ प्रधानमंत्री नरेन्द्र मोदी की ‘मन की बात’ कार्यक्रम की 129वीं कड़ी को सुना।

जयपुर (कासं)। प्रधानमंत्री नरेन्द्र मोदी ने रविवार को ‘मन की बात’ कार्यक्रम की 129वीं कड़ी में देशवासियों को संबोधित किया। वर्ष 2025 में इस कार्यक्रम की यह अंतिम कड़ी थी। प्रधानमंत्री ने अपने संबोधन में वर्ष 2025 में देश को विभिन्न क्षेत्रों में मिली उपलब्धियों और सफलताओं का जिक्र करते हुए उम्मीद जताई कि वर्ष 2026 विकसित भारत के संकल्प की सिद्धि में महत्वपूर्ण पड़ावा साबित होगा।

मुख्यमंत्री भजनलाल शर्मा ने मुख्यमंत्री निवास पर आमजन के साथ मन की बात कार्यक्रम को सुना। प्रधानमंत्री ने अपने संबोधन में कहा कि देश ने वर्ष 2025 में अंतरिक्ष, विज्ञान, तकनीक, खेल, पर्यावरण सहित विभिन्न क्षेत्रों में महत्वपूर्ण उपलब्धियां हासिल की। उन्होंने कहा कि प्रयागराज में महाकुंभ

- ‘मन की बात’ देश की उपलब्धियों पर गर्व करने का अवसर : मुख्यमंत्री

के आयोजन और अयोध्या मंदिर में ऐतिहासिक ध्वजारोहण ने हर भारतीय को गौरवान्वित किया। वर्ष 2026 में देश नई उम्मीदों और संकल्पों के साथ आगे बढ़ने को तैयार है। हमारी युवा शक्ति के कारण पूरी दुनिया को भारत से बहुत आशाएं हैं। युवा अपनी मेहनत, लगन और रचनात्मक सुझावों से राष्ट्र निर्माण में महत्वपूर्ण योगदान दे रहे हैं। प्रधानमंत्री ने कार्यक्रम में मणिपुर में सौर ऊर्जा के माध्यम से बिजली समस्या के समाधान, बांस से

तैयार हैंडीक्राफ्ट उत्पादों तथा फूलों की खेती के माध्यम से महिलाओं के आत्मनिर्भर होने की भी चर्चा की। उन्होंने जम्मू-कश्मीर की प्राचीन सांस्कृतिक विरासत और कच्छ रणोत्सव का भी उल्लेख किया। प्रधानमंत्री ने कहा कि अगले माह देश 77वें वाणिज्य दिवस मनाने जा रहा है। देश की आजादी में अनेकों लोगों ने महत्वपूर्ण योगदान दिया, लेकिन उन्हें वह सम्मान नहीं मिल पाया जो उन्हें मिलना चाहिए था। ओडिशा की पार्वती गिरि ऐसी ही एक स्वतंत्रता सेनानी थी, जिन्होंने आजादी आंदोलन में हिस्सा लेने के साथ ही अनाथाशालाओं की स्थापना के माध्यम से समाज सेवा भी की। मोदी ने निमोनिया जैसी बीमारियों से खिलार पंटीबायोटेक दवाओं के बेअसर साबित होने पर चिंता जताते हुए चिकित्सकीय परामर्श के बिना इनके

इस्तेमाल से बचने की सलाह दी। उन्होंने व्यायाम को दिनचर्या में अनिवार्य रूप से शामिल कर सेहतमंद रहने पर भी जोर दिया। मुख्यमंत्री भजनलाल शर्मा ने इस अवसर पर कहा कि प्रधानमंत्री मोदी के नेतृत्व में वर्ष 2025 में राजस्थान सहित सम्पूर्ण देश ने विभिन्न क्षेत्रों में सफलता के नए आयाम स्थापित किए हैं। उन्होंने कहा कि प्रधानमंत्री मन की बात कार्यक्रम के माध्यम से देश की प्रगति का सफर हमसे साझा करते हैं। यह कार्यक्रम देश की उपलब्धियों पर गर्व करने का अवसर है, जो हमें निरंतर आगे बढ़ने की प्रेरणा देता है। इस दौरान विधायक डॉ. गोपाल शर्मा, पूर्व विधायक रामलाल शर्मा सहित विभिन्न जनप्रतिनिधिगण एवं बड़ी संख्या में आमजन उपस्थित रहे।

जल जीवन मिशन में फर्जीवाड़ा, अलवर जिले के 1७ इंजीनियर जांच के घरे में

जेजेएम के टैंडरों में फर्जी अनुभव प्रमाण पत्र लगाने के मामले में जलदाय विभाग ने सख्ती बढ़ाई

अलवर, (निसं)। जल जीवन मिशन (जेजेएम) के टैंडरों में फर्जी अनुभव प्रमाण पत्र लगाने के मामले में जलदाय विभाग ने सख्ती बढ़ा दी है। वर्ष 2020–21 और 2023–24 के टेंडर प्रकरण की जांच तेज होने के साथ ही अलवर जिले के 1९ एईएन और जेईएन की विस्तृत रिपोर्ट तैयार कर उच्च स्तर पर भेजी गई है। पूरे प्रदेश में 13९ अधिकारी-कर्मचारी इस जांच की जद में हैं और विभाग आगामी दिनों में बड़ी कार्रवाई की तैयारी में है।

■ **वर्ष 2020-21 और 2023-24 के टेंडर प्रकरण की जांच तेज होने के साथ ही अलवर जिले के 19 एईएन और जेईएन की विस्तृत रिपोर्ट तैयार कर उच्च स्तर पर भेजी**

■ **पूरे प्रदेश में 139 अधिकारी-कर्मचारी इस जांच की जद में हैं और विभाग आगामी दिनों में बड़ी कार्रवाई की तैयारी में है**

वर्ष 2023–24 में फर्मों द्वारा जमा कराए गए अनुभव प्रमाण पत्रों में गड़बड़ी सामने आने पर जांच शुरू हुई, जिसके बाद पुराने यानी 2020–21 में हुए कार्यों की भी फाइलें खोली गईं। कई स्थानों पर कार्यों को बिना भौतिक

रूप से पूरा किए कागजों में पूर्ण दिखावे के मामले सामने आए। वहीं, अधिकारियों की चार्जशीट तैयार की जा रही है और उच्च स्तर पर तीन से चार दौर की बैठकें हो चुकी हैं, हालांकि अभी किसी को आधिकारिक रूप से दोषी नहीं माना गया है। जांच के दौरान टेंडर अनियमितता में संलिप्तता मिलने पर तीन निजी फर्मों को विभाग ने डिबार कर दिया है। वहीं, 11९ फर्मों के खिलाफ कार्रवाई प्रक्रियाधीन है। अधिकारियों–कर्मचारियों और फर्मों

की मिलीभगत को लेकर भी कई सवाल खड़े हुए हैं। विभागीय स्तर पर निलंबन, विभागीय दंड और वित्तीय रिकवरी जैसे कदम उठाने की तैयारी है। वही जलदाय विभाग ने टेंडर प्रक्रिया में सतर्कता बढ़ा दी है। अब किसी भी नए टेंडर में तकनीकी स्वीकृति, कार्यदिश और भुगतान से लेकर स्थल निरीक्षण तक हर चरण में सख्त मॉनिटरिंग की जा रही है। अधिकारियों को स्पष्ट निर्देश हैं कि लापरवाही या नियमों से सम्झौता करने पर तुरंत कार्रवाई होगी।

पीबीएम अस्पताल में बच्चे को बेड नहीं मिलने पर रेजिडेंट से मारपीट

बीकानेर, (निसं)। पीबीएम बच्चा अस्पताल में देर रात एक बालिका को बेड नहीं मिलने की बात पर खूब हंगामा हुआ। परिजनों ने ड्यूटी पर तैनात रेजिडेंट डॉक्टर के साथ मारपीट की और मरीज के साथ उसकी मेडिकल फाइल भी ले गए। इस मुद्दे पर गुस्साए रेजिडेंट डॉक्टर्स एक बार हड़ताल पर जाने को तैयार हो गए थे। बरिष्ठ चिकित्सकों के समझाने पर माने। रेजिडेंट डॉक्टर्स एसोसिएशन ने एसपी मेडिकल कॉलेज की अतिरिक्त प्राचार्य डॉ. रेखा आचार्य से आरोपियों के खिलाफ पुलिस थाने में मुकदमा दर्ज कराने की मांग की है।

जानकारी के अनुसार घटना रात 1१ बजे बाद की है। मुक्ता प्रसाद के चार लोग 13 साल की बच्ची को लेकर इमरजेंसी में आए थे। ड्यूटी पर तैनात रेजिडेंट डॉक्टर विकास ने बच्ची को देखा और भर्ती कर लिया। वार्ड में सभी 40 बेड भर चुए थे। ज्यादातर बेड पर दो–दो बच्चों को लिटा रखा था। परिजनों

■ **रेजिडेंट डॉक्टर्स एसोसिएशन ने आरोपियों के खिलाफ मुकदमा दर्ज कराने की मांग की**

ने अलग बेड की मांग की, जिस पर डॉक्टर ने असमर्थता जाहिर कर दी। इस बात को लेकर गर्मा–गर्मी हो गई। परिजनों का कहना था कि जब बेड खाली ही नहीं है तो मरीज को भर्ती क्यों किया। डॉक्टर ने समझाने का प्रयास किया तो बात मारपीट तक जा पहुंची। एक महिला ने डॉक्टर पर हाथ उठा लिया और कॉलर पकड़ ली। दोनों के बीच झकड़ा–मुक्की शुरू हो गई। वार्ड में अफरा–तफरी मच गई। वार्ड में भर्ती अन्य बीमार बच्चे और उनके परिजन दहशत में आ गए। स्ट्राफ के अन्य लोगों को आते देख बच्ची को लेकर चले गए। डॉक्टरों का कहना है कि वे महिला

रेजिडेंट डॉक्टर के हाथ से मरीज की मेडिकल फाइल भी छीन ले गए। डॉक्टरों ने घटना की सूचना देर रात पुलिस चौकी पर दे दी। अतिरिक्त प्राचार्य डॉ. रेखा आचार्य को ज्ञापन सौंपकर सुरक्षा के इंतजाम करने सहित आरोपियों के खिलाफ मुकदमा दर्ज कराने की मांग की है। उन्होंने एसपी ऑफिस में भी ज्ञापन दिया है।

पीबीएम में डॉक्टर और मरीज के परिजनों के बीच आए दिन विवाद होता है। बच्चा अस्पताल में पहले भी ऐसी घटनाएं हो चुकी हैं। कहने को कैपस में 250 सुरक्षा गार्ड हैं, लेकिन ऐसी घटनाओं के दौरान दूर खड़े तमाशा देखते हैं। बच्चा अस्पताल में रात के समय चार गार्ड रहते हैं। पुरुषों के अंदर जाने पर रोक है। केवल महिलाओं को ही प्रवेश दिया जाता है। उसके बाद भी रात को बच्ची के साथ एक महिला के अलावा तीन पुरुषों को रोका नहीं गया। यह भी पता चला है कि बच्ची के परिजन भाजपा के एक बरिष्ठ नेता का नाम बार–बार ले रहे थे।

बुखार, सर्दी, जुकाम, खांसी यानी वायरल के प्रकोप बढ़ने के कारण बच्चा अस्पताल के आउटडोर में इन दिनों रोज करीब 800 मरीज आ रहे हैं। चार यूनिट हैं। हर यूनिट में 40 बेड हैं। सभी फुल रहते हैं। एक बेड पर दो–दो बच्चों को सुलाना पड़ रहा है। इससे संक्रमण का खतरा बना रहता है। कार्यवाहक चूचओडो डॉ. मुकेश बेनीवाल का कहना है कि इन दिनों मरीज ज्यादा आ रहे हैं। बच्ची के परिजनों को स्थिति बताने के साथ ही रेजिडेंट ने कहा था कि एक बार बेड शेयर कर लें। इलाज शुरू होने के बाद दूसरी जगह शिफ्ट कर देंगे, लेकिन परिजन नहीं माने और मारपीट पर उतारू हो गए। सीसीटीवी कैमरे देखे जा रहे हैं।

डॉ. संजीव बुरी, कार्यवाहक अधीक्षक, पीबीएम बीकानेर का कहना है कि अस्पताल में मरीजों की संख्या अधिक है। ऐसे में परिजनों को संयम रखना चाहिए। बच्चा अस्पताल की घटना की जांच के लिए कमेटी बनाई जाएगी।

ट्रेनों में अस्थाई अतिरिक्त डिब्बों की बढ़ोतरी

जोधपुर, (कासं)। नव वर्ष एवं त्योहारी सीजन के दौरान बढ़े हुए यात्री यातायात को देखते हुए रेलवे द्वारा यात्रियों की सुविधा हेतु जोधपुर मंडल से चलने एवं गुजरने वाली 10 मीट्री ट्रेनों में अस्थाई रूप से अतिरिक्त डिब्बे लगाए जा रहे हैं। यह व्यवस्था 1 से 31 जनवरी 2026 तक प्रभावी रहेगी। मंडल रेल प्रबंधक अनुराग निपाटी ने बताया कि इस अवधि में रणकपुर, इंटरसिटी, इंदौर, रणथंबोर, मरुभर, दादर, साबरमती, जैसलमेर एवं हमसफर सहित विभिन्न ट्रेनों में एसी थ्री टियर, स्लीपर तथा जनरल श्रेणी के अतिरिस्त कोच जोड़े जाएंगे जिससे प्रतीक्षा सूची व जनरल टिकट वाले यात्रियों को राहत मिलेगी।

उत्तर भारत से आ रही बर्फौली हवाओं से श्रीगंगानगर में ठंड का असर दिखा घने कोहरे के कारण विजिबिलिटी 10 मीटर से भी कम रही

श्रीगंगानगर, (निसं)। उत्तर भारत से आ रही बर्फौली हवाओं के कारण श्रीगंगानगर जिले में कड़ाके की ठंड पड़ने लगी है। जिलेभर में रविवार को घने कोहरे के साथ तेज ठंड का कहर रहा। कोहरे के कारण विजिबिलिटी 10 मीटर से भी कम रही।

मौसम रडार स्टेशन, श्रीगंगानगर पर रविवार सुबह न्यूनतम तापमान 7.5 डिग्री रिकार्ड किया गया। शनिवार को न्यूनतम तापमान 8.2 डिग्री और

■ **मौसम विभाग ने दो दिन में हल्की बारिश व बूंदाबांदी की संभावना जताई**

अधिकतम तापमान 23.5 डिग्री रिकार्ड किया गया, जबकि इससे पहले शुक्रवार को यहां न्यूनतम तापमान 1०.2 डिग्री व अधिकतम तापमान 26.3 डिग्री रिकार्ड किया गया था।

वहीं कोहरे के कारण सड़कों पर वाहनों की रफ्तार कम हो गई है और लोग हेडलाइट जलाकर वाहन चला रहे हैं।

मौसम विभाग ने अगले 2 दिन श्रीगंगानगर जिले में हल्की बारिश व बूंदाबांदी की संभावना जताई है। बारिश के बाद ठंड और बढ़ जाएगी और जनवरी में कड़ाके की ठंड पड़ेगी। मौसम ड्राई रहने के कारण शनिवार को भी क्षेत्र में तेज ठंड रहे।

महाराणा प्रताप राज्यारोहण दिवस शिविरा पंचांग में शामिल

चित्तौड़गढ़/जयपुर, (कासं)। भाषा के पूर्व प्रदेश अध्यक्ष एवं चित्तौड़गढ़ सांसद सीपी जोशी के आग्रह पर राजस्थान सरकार के शिक्षा विभाग ने महत्वपूर्ण निर्णय लेते हुए राष्ट्रीय वीर शिरोधार्ण महाराणा प्रताप के राज्यारोहण दिवस को शिविरा पंचांग में शामिल कर लिया है। यह घोषणा रविवार को चित्तौड़गढ़ आयोजित राष्ट्रीय स्वदेशी महोत्सव के समापन समारोह के दौरान शिक्षा मंत्री मदन दिलावर ने मंच से की। शिक्षा मंत्री मदन दिलावर ने बताया कि सांसद सीपी जोशी द्वारा इस संबंध में पत्र लिखकर आग्रह किया गया था, जिस पर सकारात्मक निर्णय लेते हुए शिक्षा विभाग

■ **28 फरवरी को महाराणा प्रताप राज्यारोहण दिवस विद्यालय स्तर पर मनाने के निर्देश जारी किए गए**

ने परंपरा के अनुरूप 28 फरवरी को महाराणा प्रताप राज्यारोहण दिवस विद्यालय स्तर पर मनाने के निर्देश जारी किए हैं। सांसद सीपी जोशी ने इस निर्णय के लिए मुख्यमंत्री भजन लाल शर्मा एवं शिक्षा मंत्री मदन दिलावर का आभार व्यक्त किया।

एमडीएस यूनिवर्सिटी के कुलगुरु को फोन पर धमकी, मामला दर्ज

अजमेर, (निसं)। महर्षि दयानंद सरस्वती विश्वविद्यालय अजमेर के कुलगुरु प्रोफेसर सुरेश कुमार अग्रवाल को एक निजी कॉलेज संचालक के नाम से फोन कर धमकाने का मामला सामने आया है। आरोप है कि कुलगुरु पर निम्न विरुद्ध एडमिशन का दबाव बनाया, अभद्र व अपमानजनक भाषा का प्रयोग भी किया। यूनिवर्सिटी प्रशासन ने सिविल लाइन थाना पुलिस लिखित शिकायत देते हुए धमकी देने वाले के विरुद्ध मामला दर्ज कराया है। पुलिस मामले की जांच में जुट गई है।

■ **आरोप है कि कुलगुरु पर नियम विरुद्ध एडमिशन का दबाव बनाया, अभद्र भाषा का प्रयोग भी किया**

सिविल लाइन थाना प्रभारी शंभूसिंह ने बताया कि एमडीएस यूनिवर्सिटी के सब रजिस्ट्रार कैलाश चंद्र शर्मा ने रिपोर्ट दर्ज कराई, जिसमें बताया कि निवाइ टॉक के अभिषेक

महाविद्यालय दत्तवास प्राइवेट कॉलेज के डायरेक्टर राजेश गुर्जर के कहने पर सांगानेर जयपुर निवासी दातार सिंह ने कॉल किया। कुलगुरु को कॉलेज से जुड़े एक विषय में सिफारिश करने का दबाव बनाया गया, जब कुलपति नहीं माने तो उनसे अभद्रता की। कुलगुरु को बार–बार कॉल किए गए और लेकिन प्रो. अग्रवाल ने रिसीव नहीं किए। रिपोर्ट के आधार पर राजकार्य में बाधा डालने पर पुलिस ने जयपुर निवासी आरोपी युवक के खिलाफ मामला दर्ज कर जांच एसआई भीम सिंह को सौंपी है।

लालगढ़-फलोदी रेलखंड पर ट्रेनों की अधिकतम गति 1३० किमी प्रति घंटा करने की तैयारी

बीकानेर, (निसं)। उत्तर-पश्चिम रेलवे जोन की ओर से लालगढ़-फलोदी रेलखंड को आधुनिक बनाने की दिशा में बड़ा कदम उठाया गया है। इस खंड पर जारी तकनीकी नवीनीकरण और ट्रैक मटेनेंस के बाद अब ट्रेनों की अधिकतम गति 1१0 किमी प्रति घंटे से बढ़ाकर 1३0 किमी प्रति घंटे करने की तैयारी है। रेलवे के इस कदम से न केवल यात्रियों का सफर समय घटेगा, बल्कि इस रूट पर ट्रेनों की संख्या बढ़ाने की संभावनाएं भी मजबूत होंगी।

कोलायत रेलवे स्टेशन के पास बड़े स्तर पर ट्रैक मटेनेंस कार्य किया गया। वर्तमान में लालगढ़-फलोदी खंड पर ट्रेनों की औसत गति करीब 80 किमी प्रति घंटे रहती है, लेकिन ट्रैक, स्लीपर, बैलास्ट और अलाइनमेंट के अपग्रेड के बाद इस सेक्शन को हाई स्पीड

ऑपरेशन के योग्य बनाया जा रहा है। रेलवे अधिकारियों के अनुसार तकनीकी मंजूरी मिलने के बाद भविष्य में इस रूट पर 150 किमी प्रति घंटे तक की गति की संभावना भी तलाशी जा रही है। कोलायत रेलवे मेट सत्यपाल बकोलिया ने बताया कि लालगढ़-फलोदी गाड़ियों की स्पीड बढ़ने से ट्रेनों की रनिंग ज्यादा स्मूथ और शांत होगी। इससे यात्रा समय में कमी आएगी। उन्होंने बताया कि प्रथम टोडबूटूएस पॉइंटिंग एंड क्रॉसिंग के नवीनीकरण से मटेनेंस की लागत और समय दोनों की बचत होगी। रेलवे मंडल की योजना है कि पूरे भारत में इसी तरह का आधुनिकीकरण किया जाए, ताकि प्रमुख रूट्स पर अतिरिक्त और तेज ट्रेनें चलाई जा सकें। लालगढ़-फलोदी रेलखंड पश्चिमी राजस्थान का महत्वपूर्ण मार्ग

■ **लालगढ़-फलोदी रेलखंड को आधुनिक बनाने की दिशा में बड़ा कदम उठाया**

■ **रेलखंड खंड पर जारी तकनीकी नवीनीकरण और ट्रैक मटेनेंस के बाद अब ट्रेनों की अधिकतम गति बढ़ाने की तैयारी**

है, जो बीकानेर को जैसलमेर और जोधपुर की दिशा से जोड़ता है। इस रूट पर गति बढ़ने से न केवल यात्रियों को फायदा होगा, बल्कि पर्यटन, व्यापार और क्षेत्रीय विकास को भी नई रफ्तार मिलेगी। रेलवे का यह तकनीकी उद्देश्य संकेत देता है कि आने वाले समय में कोलायत क्षेत्र रेल नेटवर्क के लिहाज से और मजबूत बनने जा रहा है। फिलहाल पंडोल सहित अन्य स्थानों पर ट्रैक अपग्रेडेशन का काम जारी है।

रेलवे सूत्रों के अनुसार सभी

एंड क्रॉसिंग नवीनीकरण भी किया जा रहा है, जिससे ट्रेनों की रनिंग और ज्यादा सुरक्षित और स्मूथ होगी। मटेनेंस पूरा होने के बाद ट्रैक पर कंपन कम होगा और उच्च गति पर भी स्थिरता बनी रहेगी। स्पीड बढ़ने का सबसे बड़ा फायदा यात्रियों को मिलेगा। ट्रेनों का यात्रा समय कम होगा, जिससे बीकानेर, कोलायत और फलोदी के बीच आवागमन और अधिक सुविधाजनक हो जाएगा। साथ ही इस सेक्शन पर अतिरिक्त ट्रेनों और इंटरसिटी जैसी तेज ट्रेनों के टाइम टेबल को और आकर्षक बनाने की संभावना भी बढ़ेगी।

टोडबूटूएस पॉइंटिंग एंड क्रॉसिंग नवीनीकरण के दौरान सीनियर सेक्शन इंजीनियर किशन लाल, सहायक मंडल इंजीनियर जितेंद्र ओसवाल सहित कई रेलवे कर्मचारी मौके पर मौजूद रहे।

नोखा में एक ही रात में चार घरों के ताले टूटे

नोखा, (निसं)। यहां रोड़ा गांव में एक ही रात में चोरों ने पांच घरों को निशाना बनाया। रविवार सुबह ग्रामीणों को चोरी की जानकारी मिली। इसके बाद पूरे गांव में सनसनी फैल गई। हालांकि, तब तक अज्ञात चोर वारदात को अंजाम देकर फरार हो चुके थे।

रोड़ा सरपंच प्रतिनिधि ऋषि राज सिंह ने बताया कि शनिवार रात चोर गांव में घुसे थे। उन्होंने पांच मकानों में चोरी होने की पुष्टि की है। एक साथ इतनी चोरियां से ग्रामीणों में भय का माहौल है। चोरों ने कमल बागड़ी, रामचंद्र बिहानी और चेतन मेघवाल सहित अन्य ग्रामीणों के घरों को निशाना बनाया। उन्होंने मकानों के ताले तोड़े, अलमारियां और संदूक खंगाले और उनमें रखा कीमती सामन चुराकर ले गए। ग्रामीणों के अनुसार, रोड़ा गांव में

■ **पुलिस मौके पर पहुंची और जानकारी ली**

चोरी की घटनाएं पहले भी हो चुकी हैं। इससे पूर्व भी गांव और आसपास के क्षेत्रों में लाखों रुपए की चोरियां हुई हैं। केशपुरा क्षेत्र में 2० लाख रुपए से अधिक की चोरी का मामला आज तक अनसुलझा है, जिससे पुलिस की कार्यप्रणाली पर सवाल उठ रहे हैं। चोरी की सूचना मिलते ही पुलिस अधिकारी मौके पर पहुंचे और घटनास्थल का जायजा लिया। पुलिस ने आसपास के क्षेत्रों में नाकाबंदी कर अज्ञात चोरों की तलाश शुरू कर दी है। ग्रामीणों ने रात्रि गस्त बढ़ाने और चोरी की घटनाओं का शोध खुलासा करने की मांग की है।

बुजुर्ग की ट्रेन से कटकर मौत

नापासर, (निसं)। रेलवे स्टेशन के पास रविवार को एक हादसा हो गया। इसमें सीथल निवासी 64 वर्षीय मदराम पुत्र गंगाराम की ट्रेन की चपेट में आने से मौत हो गई। घटना की सूचना मिलने पर नापासर थाने के एसएसआई कविंद्र कुमार पुलिस टीम के साथ मौके पर पहुंचे। उन्होंने बताया कि प्राथमिक जांच में यह हादसा रेलवे लाइन पार करते समय हुआ प्रतीत होता है। पुलिस ने शव को कब्जे में लेकर पोस्टमार्टम के लिए नापासर उप जिला अस्पताल भिजवाया है। मृतक के परिजनों को सूचित कर दिया गया है और पोस्टमार्टम के बाद शव उन्हें सौंप दिया जाएगा।

जेएलएन मेडिकल कॉलेज में एक साथ दिखे 1९65 से 2025 बैच के डॉक्टर्स

अजमेर जेएलएन मेडिकल कॉलेज के हीरक जयंती समारोह का दूसरा दिन सुनहरी यादों के नाम रहा

■ **सांस्कृतिक संध्या में डॉक्टर्स ने गीतों और नृत्य पर जमकर धमाल मचाया**

के 1९65 बैच के पूर्व छात्रों से लेकर वर्तमान 2025 बैच तक के छात्रों ने हिस्सा लिया। छह दशकों के इस सफर को एक साथ परेड करते देख वहां

मौजूद हर व्यक्ति ने मुक्त कंठ से कार्यक्रम की प्रशंसा की। वरिष्ठ चिकित्सकों के अनुभव और युवाओं के जोश का यह मिलन वास्तव में देखने लायक था। इस अवसर पर मेडिकल कॉलेज की नींव मजबूत करने और इसे ऊंचाइयों तक ले जाने वाले अब तक के सभी प्राचार्यों को मंच पर सम्मानित किया गया। उनके योगदान को याद करते हुए उन्हें स्मृति

चिन्ह भेंट किए गए। दिनभर के कार्यक्रमों के बाद शाम को सांस्कृतिक संध्या का आयोजन हुआ। अस्पताल और मरीजों के बीच गंभीर रहने वाले डॉक्टर्स यहीं बिल्कुल अलग अंदाज में नजर आए। डॉक्टर्स ने पुराने और नए नग्मों पर जमकर नृत्य किया और गायन का आनंद लिया। इस गंगारंग कार्यक्रम ने हीरक जयंती की रौनक को दोगुना कर दिया।

पश्चिमी राजस्थान उद्योग हस्तशिल्प उत्सव को लेकर लोगों में उत्साह

अवकाश होने के चलते शहरवासी मेला देखने उमड़े

जोधपुर, (कासं)। शहर के रामलीला मैदान में आयोजित हो रहे पश्चिमी राजस्थान उद्योग हस्तशिल्प उत्सव 2026 को लेकर पिछले चार दिनों में उत्साह नजर आया। शनिवार और रविवार को अवकाश होने के चलते शहरवासी मेले को देखने उमड़ पड़े और देर शाम तक पूरे मेले में भारी भीड़ नजर आई।

मेला मुख्य संयोजक महावीर चौपड़ा ने बताया कि मेले की नोडल एजेंसी लघु उद्योग भारती की ओर से इस बार मेले को आकर्षक बनाने के लिए कई नवाचार किए गए और आगजन को यह सभी नवाचार काफी पसंद आ रहे हैं। मेले में प्रवेश द्वार के पास हस्तशिल्प उत्पादों से सजी विशेष स्टॉल्स दर्शकों को अपनी ओर आकर्षित कर रहा है तो वहीं सेंटल

■ **पांडाल के बाहर सियाचिन ग्लेशियर बॉर्डर पर सेना के शौर्य को प्रदर्शित करने वाली झांकी सभी के लिए आकर्षण का केंद्र बनी रही**

पांडाल के बाहर सियाचिन ग्लेशियर बॉर्डर पर सेना के शौर्य को प्रदर्शित करने वाली झांकी सभी के लिए आकर्षण का केंद्र बनी रही।

लघु उद्योग भारती के प्रांत महामंत्री सुरेश कुमार विशनोई ने बताया कि मेले में विशेष रूप से स्थापित बोइंग विमान, ब्रह्मोस मिसाइल , एस 400 की

प्रतिकृति भी लोगों के आकर्षण का केंद्र है। सेंट्रल पंडाल में जोधपुर शहर के सभी औद्योगिक इकाइयों के बेहतरीन उत्पादों की प्रदर्शनी सजाई गई है और यह सेंट्रल पंडाल मेला देखने के लिए आने वाले लोगों को काफी पसंद आ रहा है, साथ ही उन्हें कई नवीन कारकिर्यां भी मिल रही हैं। मेले में जबरदस्त भीड़ को देखते हुए प्रशासन और पुलिस ने भी व्यवस्थाओं को चाक चौबंद बनाए रखा।

मेले में आने वाले लोगों के लिए बनाया गया फूड जोन और किड्स जॉन भी शानिवार और रविवार को पूरी तरह से पैक नजर आया। मेले में आने वाले बच्चों के लिए विशेष रूप से तैयार किड्स जोन देखकर बच्चे उत्साहित नजर आए। मेले में हर आयु वर्ग के लोगों के लिए बूले लगाए गए हैं। वहीं

फूड जोन में भी रविवार को खासी भीड़ नजर आई। मेला घूमने के बाद परिवार के साथ आए लोगों ने यहां के स्वादिष्ट और व्यंजनों का लुप्त उठाया। पश्चिमी राजस्थान उद्योग हस्तशिल्प उत्सव के तहत लघु उद्योग भारती महिला इकाई की से प्रतिदिन आयोजित हो रही विभिन्न प्रतियोगिताओ की श्रृंखला में रविवार को सभी के लिए चित्रकला प्रतियोगिता आयोजित की गई, जिसमें 50 से अधिक बच्चों ने उत्साह के साथ भाग लिया और अपनी कल्पनाओं को चित्रों के माध्यम से रेखांकित किया। कार्यक्रम में संभागीय आयुक्त डॉ प्रतिभा सिंह मुख्य अतिथि के रूप में मौजूद रहे वहीं राजकीय पॉलीटेक्निक महाविद्यालय की प्रिंसिपल लबीना कार्यक्रम की विशिष्ट अतिथि रही।

रिटायर्ड जस्टिस लोढ़ा ने पाली में प्रदूषण देख नाराजगी जताई

सेवानिवृत्त जस्टिस संगीत लोढ़ा अपनी टीम के साथ बांडी नदी में मास्क लगाकर उतरे



हाईकोर्ट के रिटायर्ड जज संगीत लोढ़ा ने पाली में प्रदूषण की स्थिति जांची।

पाली, (निसं)। सुप्रीम कोर्ट की उच्च स्तरीय कमेटी ने रविवार को भी पाली के प्रदूषण की स्थिति जांची। हाईकोर्ट के रिटायर्ड जज संगीत लोढ़ा ने प्रदूषण को भयावह हालत की देखकर कड़ी नाराजगी जाहिर की। उन्होंने गंभीर टिप्पणी करते हुए पूरे सिस्टम को कटघरे में खड़ा कर दिया।

सेवानिवृत्त जस्टिस संगीत लोढ़ा अपनी टीम के साथ बांडी नदी में मास्क लगाकर उतरे। उन्होंने दूसरे दिन भी पाली में ही कैप कर ट्रीटमेंट प्लांट्स (सीईटीपी-1, 2, 3 और 6) का जायजा लिया। लोढ़ा के निर्देश पर टीम ने जगह-जगह रंगीन जहरीले पानी के सैंपल लिए।

जस्टिस लोढ़ा ने सबसे पहले रोटरी क्लब के पास बांडी नदी देखी, फिर मंडिया रोड सीईटीपी 1–2 के पीछे जाकर नदी में उतरे। यहां अपशिष्ट और कचरे के ढेर देखकर गुस्से में बोले। उन्होंने कहा कि कभी नेहड़ा बांध जाकर स्थिति देखी है। मैं पूरा बेल्ट घूमकर आया हूं। सब पता है क्या चल रहा है।

ऐसी स्थिति में कैसे चलेगी इंडस्ट्री। किसान वागाराम विशनोई, नाथू दान, हनुमान पटेल आदि ने आरोप लगाया कि कई फैक्ट्रियां अभी भी अवैध पाइप से रंगीन पानी सीधे नदी में छोड़ रही हैं। जस्टिस लोढ़ा ने जिला कलेक्टर एलएन मंत्री से कहा कि वर्तमान स्थिति देखकर बताओ, कैसे चल सकती है इंडस्ट्री। यह केमिकल युक्त कचरा यहां क्यों पड़ा है, आप जिम्मेदार हो, फिर क्या करते हो। पूनायत औद्योगिक क्षेत्र में सीईटीपी-6 के पास स्लज का ढेर देखा तो फिर नाराजगी जताई व कहा कि इसका निपटारा कैसे करेंगे, अधिकारियों से सीधा सवाल किया।

एशिया कप जीत भारतीय हॉकी में सबसे बड़ी उपलब्धि, दर्शकों में 48 फीसदी का इजाफा

नई दिल्ली, 28 दिसंबर। वर्ष 2०25 भारतीय हॉकी के लिए मिला-जुला रहा, साल की शुरुआत अच्छी रही, सात साल के अंतराल के बाद जनवरी में हॉकी इंडिया लीग (एचआईएल) की वापसी हुई, इसमें मुख्य आकर्षण रहा चार फ्रेंचाइजी वाली महिला हॉकी इंडिया लीग (एचआईएल) की शुरुआत। इस लीग को टीवी और ऑनलाइन पर अनुमानन चार करोड़ आठ लाख दर्शक मिले जो 2०17 सीजन की तुलना में 48 प्रतिशत अधिक है। एशिया कप का खिताब जीतना भारतीय हॉकी सबसे बड़ी उपलब्धि रही।

साल का सबसे बड़ा पल साफ तौर पर राजगीर में भारतीय पुरुष टीम की एशिया कप 2०25 जीत थी। यह भारत की चौथी एशिया कप जीत थी, जिससे पहले वे 2०03, 2००7, 2०17 में चैंपियन बन चुके हैं। इस टूर्नामेंट में सिर्फ दक्षिण कोरिया ही ज़्यादा सफल रहा है, जिसने इसे पांच बार जीता है। कॉन्टिनेंटल चैंपियनशिप में जीत का मतलब यह भी था कि भारत अगले साल अगस्त में होने वाले वर्ल्ड कप के लिए क्वालीफाई कर गया, जिसकी मेजबानी बेल्जियम और

नीदरलैंड मिलकर करेंगे। एचआईएल 2025–26 सीजन का प्रसारण भी विभिन्न प्लेटफॉर्म पर किया जाएगा, जिसमें दूरदर्शन स्पोर्ट्स, सोनी स्पोर्ट्स 3 (हिंदी) और सोनी स्पोर्ट्स 1 पर लाइव प्रसारण शामिल है। जबकि लाइव स्ट्रीमिंग प्रसार भारती के ओटीटी प्लेटफॉर्म, एचआईएल यूट्यूब चैनल और वेब पर की जाएगी।

हालांकि, इस साल की छोटी नीलामी से पहले, यूपी रुद्र, टीम गोनासिका और महिला टीम ओडिशा वॉरियर्स (2०24–25 सीजन की विजेता) सभी ने नाम वापस ले लिया। यूपी रुद्र ने अपने फैसले के पीछे वित्तीय अस्थिरता बताया है, जबकि टीम गोनासिका और ओडिशा वॉरियर्स ने नाम वापस लेने के लिए "निजी कारणों" का हवाला दिया।

रंची रॉयल्स लीग की सबसे नई फ्रेंचाइजी है, जो 2०26 एचआईएल सीजन के लिए टीम गोनासिका (पुरुष) और ओडिशा वॉरियर्स (महिला) की जगह लेगी। आगामी सीजन में यूपी रुद्र की जगह लेने के लिए एचआईएल गर्वर्निंग कारंसिल टीम का गठन

किया गया है। यह काम चलाऊ व्यवस्था की गई है, लेकिन जब तक लीग फ्रेंचाइजी मालिकों के लिए आर्थिक रूप से फायदेमंद नहीं होगी, तब तक यह टिकाऊ नहीं होगी। हालांकि, नवंबर में मलेशिया में हुए 31वें सुल्तान अजलान शाह कप में भारत को रजत पदक से संतोष करना पड़ा, वे बेल्जियम से ०–1 से हारकर दूसरे स्थान पर रहे। भारत ने सुल्तान अजलान शाह कप पांच बार जीता है– 1९८५, 1९९1, 19९5, 2००९, 2०1०, जबकि चार बार उपविजेता रहा– 2००८, 2०1६, 2०1९, 2०25। वे 1० बार के विजेता ऑस्ट्रेलिया के बाद इस प्रतियोगिता में दूसरी सबसे सफल टीम हैं।

मुख्य कोच क्रेग फ्लटन की नज़रें बड़ी तस्वीर पर हैं, क्योंकि उन्होंने सुल्तान अजलान शाह कप और दक्षिण अफ्रीका के छोटे दौरे का इस्तेमाल नए खिलाड़ियों को आजमाने और आने वाले वर्ष में होने वाले बड़े टूर्नामेंट्स को ध्यान में रखते हुए नई रणनीतियों के लिए किया। 2०2६ भारतीय हॉकी के लिए एक अहम साल होगा क्योंकि इस दौरान विश्व

कप और एशियन गेम्स जैसे बड़े टूर्नामेंट खेले जाएंगे। इन टूर्नामेंट्स में सफलता देश में हॉकी को आगे बढ़ाएगी, जबकि खराब प्रदर्शन पेरिस ओलंपिक के बाद मिली सकारात्मक गति को खत्म कर देगा। सबसे बड़ी चिंता महिला राष्ट्रीय टीम के प्रदर्शन को लेकर होगी – खराब नतीजों की एक श्रृंखला के बाद, टीम एफआईएच प्रो लीग से एफआईएच नेशंस लीग में डिमोटे हो गई।

टीम महिला एशिया कप का फाइनल चीन से 1–4 से हार गई, जिससे बेल्जियम और नीदरलैंड में होने वाले 2०2६ एफआईएच महिला विश्व कप के लिए सीधे क्वालिफिकेशन से चूक गई। टीम को अब विश्व कप क्वालिफायर पर निर्भर रहना होगा, जो आठ से 14 मार्च तक हैदराबाद में होगा। इससे पहले दिसंबर में मुख्य कोच हर्नर्र सिंह ने लगभग 2० महीने के कार्यकाल के बाद भाई-भतीजावाद के आरोपों के बीच इस्तीफा दे दिया था। महिला टीम के पास एचआईएल के बाद विश्व कप क्वालिफायर आने तक नए कोच के तहत तैयारी करने के लिए बहुत कम समय होगा।

अंडर-16 विजय मर्चेट ट्रॉफी आज से, राजस्थान-बिहार का मैच

जयपुर 2८ दिसंबर, राजस्थान क्रिकेट संघ की मेजबानी में खेली जा रही बीसीसीआई विजय हजारे ट्रॉफी के दिनांक 2९ दिसंबर को खेले जाने वाले मैच :- सर्वाई मान सिंह स्टेडियम हिमाचल – महाराष्ट्र। के एल सैनी स्टेडियम गोवा – सिक्किम। जयपुरिया ग्राउंड मुंबई – छत्तीसगढ़, अनंतम ग्राउंड पंजाब – उत्तराखण्ड। विजय हजारे ट्रॉफी में कल राजस्थान का मुकाबला त्रिपुरा से अहमदाबाद में खेला जायेगा। अंडर 1६ विजय मर्चेट ट्रॉफी में कल से राजस्थान – बिहार का मैच मध्य प्रदेश के मुर्ना में खेला जायेगा। आरसीए सीनियरवीमेन चैलेंजर ट्रॉफी (सिद्धि शर्मा, ज्योति चौधरी, अर्चना चौधरी, चंद्रज्योत्सना, तनूजा वैष्णव, संगीता, कौशल्या चौधरी अंकिता . अनन्या, स्नेहा चमकी) टीम डी – टीम बी (टीम डी जीती), टीम डी पारी 1५4 आल आउट, टीम के लिए स्नेहा 4९ , आरजू 28 , सिमरन 21 रन, टीम बी की गेंदबाज सिद्धि शर्मा 1३ / 4, रिंकु ,रितिका 2 – 2 विकेट, टीम बी पारी ९2 आल आउट, टीम के लिए संगीता नाबाद 4९ रन, टीम डी की गेंदबाज कौशल्या चौधरी 12/ 4, अनन्या वर्मा 1९ / 3 विकेट। टीम ए – टीम सी (टीम सी जीती), टीम सी पारी 25६ / ८, टीम के लिए ज्योति चौधरी 1०० , अर्चना सैनी 71 रन, टीम ए के गेंदबाज अंजलि , सोनम , चीनू प्रत्येक 2 – 2 विकेट, टीम ए पारी 24९ आल आउट, टीम के लिए चंद्रज्योत्सना ९5 व तनूजा वैष्णव 71 रन, टीम सी की गेंदबाज अंकिता 52 / 3 व अर्चना, मेघा 2 – 2 विकेट।



जिम्नारिस्टक्स सीनियर प्रतिस्पर्धाओं में वर्चस्व

जयपुर, 2८ दिसंबर। राजस्थान राज्य जिम्नारिस्टक्स संघ के तत्वाधान में जिला जिम्नारिस्टक्स संघ जोधपुर द्वारा आयोजित राजस्थान राज्य आल एज ग्रुप रिदमिक जिम्नारिस्टक प्रतियोगिता के जोधपुर की बालिकाओं ने अंडर 1०, जूनियर, सबजूनियर व सीनियर प्रतिस्पर्धाओं में अपना वर्चस्व बनाया। आज समापन मुख्य अतिथि पुष्प सिसोदिया, उपायुक्त नगर निगम; विशिष्ट अतिथि सुमित्रा पंवार, रूपमती देवड़ा, मनोहर सिंह परिहार, नरपत सिंह सांखला; महेश व्यास, प्रीति परिहार (सीए) द्वारा दोपहर ०2:०० बजे समारोहपूर्वक किया गया। प्रतियोगिता के आयोजन सचिव डॉ. शक्तिंसिंह रावलोत ने बताया कि राजस्थान राज्य जिम्नारिस्टक्स संघ द्वारा इस अवसर पर अंतर्राष्ट्रीय स्तर की खिलाड़ी सुश्री मेहल जैन व अंतर्राष्ट्रीय निर्णायकगण सुश्री संस्कृति सोनी, सुश्री शिल्पी डिडवानिया, विशाल मिश्रा व प्रशांत गिरी का अन्तर्राष्ट्रीय उपलब्धियों के लिए सम्मानित किया गया।

ब्रेट ली ऑस्ट्रेलियन क्रिकेट हॉल ऑफ फेम में शामिल

मेलबर्न, 28 दिसंबर। ऑस्ट्रेलिया के पूर्व तेज गेंदबाज ब्रेट ली को खेल में उनके शानदार योगदान के लिए ऑस्ट्रेलियन क्रिकेट हॉल ऑफ फेम में शामिल किया गया है। यह घोषणा ऑस्ट्रेलियन क्रिकेट हॉल ऑफ फेम के चेयरमैन पीटर किंग ने की, जिन्होंने ली के अस्फ की तारीफ करते हुए उन्हें अपनी पीढ़ी के सबसे खतरनाक और सम्मानित पेस बॉलर में से एक बताया। ली का इंटरनेशनल करियर शानदार रहा, उन्होंने वन-डे इंटरनेशनल मैचों में 3८० विकेट और ऑस्ट्रेलिया के लिए सभी फॉर्मेट में शानदार 71८ विकेट लिए। ली ने 7६ टेस्ट मैचों में ऑस्ट्रेलिया का प्रतिनिधित्व किया, और 3०.८1 के औसत से ३1० विकेट लेकर देश के आठवें सबसे ज़्यादा विकेट लेने वाले



गेंदबाज बने, जिसमें 5/3० और 1० बार पांच विकेट लेना उनका बेस्ट प्रदर्शन रहा। वनडे में उनका प्रदर्शन और भी शानदार रहा, 221 मैचों में 23.36 की औसत से ३8० विकेट लेकर वे ऑस्ट्रेलिया के दूसरे सबसे ज़्यादा विकेट लेने वाले गेंदबाज बने, साथ ही 14 बार चार विकेट और नौ बार पाँच विकेट भी लिए। टी2० में, ली ने 25 मैचों में 25.5० की औसत से 28 विकेट लिए।

सभी इंटरनेशनल फॉर्मेट में, ली ने 322 मैचों में 71८ विकेट लिए, जिससे वे ऑस्ट्रेलिया के कुल मिलाकर चौथे सबसे ज़्यादा विकेट लेने वाले गेंदबाज बन गए। उन्होंने यह 2६.66 की शानदार औसत से हासिल किया, जिसमें उनके नाम 31 बार चार विकेट और 1९ बार पाँच विकेट शामिल हैं। निचले क्रम के एक उपयोगी बल्लेबाज़ के तौर पर, उन्होंने 212 पारियों में 1८.९4 की औसत से 2,728 रन बनाए, जिसमें आठ अर्धशतक और 64 का उच्चतम स्कोर शामिल है। अपने करियर के दौरान, ली ऑस्ट्रेलिया के साथ तीन बड़े आईसीसी खिताब जीतने वाले अभियानों का हिस्सा थे, जिसमें 2००3 में आईसीसी क्रिकेट विश्व कप और 2००६ और 2०0९ में आईसीसी चैंपियंस ट्रॉफी जीत शामिल है।

पाक ने श्रीलंका सीरीज के लिए नई टी-20 टीम की घोषणा की

लाहौर, 28 दिसंबर। पाकिस्तान ने सात फरवरी से शुरू होने वाले पुरुष टी-2० विश्व कप की तैयारियों को ध्यान में रखते हुए अगले महीने श्रीलंका के खिलाफ तीन मैचों की सीरीज के लिए सलमान अली आगा की अगुवाई वाली नई टी-2० टीम की घोषणा की है जिसमें कई सीनियर खिलाड़ी शामिल नहीं हैं। अंतरराष्ट्रीय क्रिकेट परिषद (आईसीसी) की वेबसाइट के अनुसार पूर्व कप्तान बाबर आजम, तेज गेंदबाज शाहीन अफरीदी, हारिस रऊफ और क्रिकेटकीपर–बल्लेबाज मोहम्मद रिजवान ऑस्ट्रेलिया की घरेलू बिग बैश लीग में अपने कैप्टेमेंट्स के कारण श्रीलंका सीरीज नहीं खेलेंगे। उनकी गैरमोजूदगी में अनकैड कीपर–बल्लेबाज ख्वाजा नफे को 15 सदस्यों वाली टीम में पहली बार शामिल किया गया है। नफे के साथ वापसी करने वालों में आँलराउंडर शादाब खान भी हैं। सलमान अली आगा को कप्तान बनाए रखा गया है। क्योंकि पाकिस्तान विश्वकप से पहले कॉम्बिनेशन का आकलन करने और अपने कोर ग्रुप को फाइनल करने का प्रयास कर रहा है। श्रीलंका दौरे को छोटे खिलाड़ियों के लिए चयन का दावा करने के एक अहम मौके के तौर पर देखा जा रहा है।

‘मन की बात’ में भारत की ऐतिहासिक खेल सफलता की तारीफ

नई दिल्ली, 28 दिसंबर। प्रधानमंत्री नरेंद्र मोदी ने रविवार को अपने महीने के रेडियो प्रोग्राम मन की बात के 12९वें एडिशन में देश को संबोधित करते हुए भारत की खेल उपलब्धियों पर जोर दिया। 2०25 को भारतीय खेलों के लिए एक यादगार साल बताते हुए, प्रधानमंत्री ने अलग-अलग डिस्प्लिन और फॉर्मेट में एथलीटों की सफलता की तारीफ की। उन्होंने कहा, "2०25 खेलों के लिहाज से भी एक यादगार साल था। हमारी पुरुष क्रिकेट टीम ने आईसीसी चैंपियंस ट्रॉफी जीती। महिला क्रिकेट टीम ने पहली बार वर्ल्ड कप जीता। भारत की बेटियों ने महिला ब्लाईंड टी2० वर्ल्ड कप जीतकर इतिहास रच दिया।" पीएम मोदी ने कॉन्टिनेंटल कॉम्पिटिशन में भारत की सफलता के बारे में भी बात की, और कहा कि भारत के एशिया कप टी2० टाइटल जीतने के बाद राष्ट्रीय तिरंगा गर्व से लहराया। उन्होंने भारतीय पैरा-एथलीटों की उपलब्धियों की भी तारीफ की, जिन्होंने वर्ल्ड

चैंपियनशिप में कई मेडल जीते। प्रधानमंत्री ने भारतीय खिलाड़ियों की हिम्मत और बेहतरिशन काम की भावना को दिखाते हुए कहा, "वर्ल्ड चैंपियनशिप में कई मेडल जीतकर, हमारे पैरा-एथलीटों ने साबित कर दिया कि कोई भी रुकावट उनके पक्के इरादे को नहीं रोक सकती।" भारतीय खेलों ने 2०25 में एक बड़ा बदलाव देखने को मिला, जिसमें ओलंपिक, पैरालंपिक और नॉन-ओलंपिक खेलों में सफलता मिली। पुरुषों की क्रिकेट टीम ने आईसीसी चैंपियंस ट्रॉफी जीती, जिससे लिमिटेड ओवरस क्रिकेट में भारत का दबका और पक्का हुआ। जबकि महिलाओं की टीम ने अपना पहला आईसीसी महिला वर्ल्ड कप खिताब जीतकर इतिहास रच दिया। पैरा स्पोर्ट्स में, भारतीय ब्लाईंड महिला क्रिकेट टीम ने पहला महिला ब्लाईंड टी2० वर्ल्ड कप जीता, यह एक बड़ी कामयाबी थी जिससे देश में ब्लाईंड महिलाओं के खेल की पहचान काफी बढ़ गई।

भारतीय जूनियर पुरुष हॉकी टीम ने दो बड़े अंतर्राष्ट्रीय पदक जीतकर किया वर्ष 2025 का सफल समापन

नई दिल्ली, 28 दिसंबर। भारतीय जूनियर पुरुष हॉकी टीम ने दो बड़े अंतरराष्ट्रीय पदक सुल्तान अफ ज़ोहार कप में रजत और एफआईएच हॉकी पुरुष जूनियर विश्व कप तमिलनाडु में कांस्य जीतकर वर्ष 2०25 का समापन एक बहुत ही सफल साल के तौर पर किया। पूरे साल पीर और श्रीजेश के मार्गदर्शन में कई गहन राष्ट्रीय प्रशिक्षण सिलिरों के माध्यम से दिवंबर में एक टीम बनाई और खिलाड़ियों को दिवंबर में जूनियर विश्व कप के लिए सर्वश्रेष्ठ प्रदर्शन करने के लिए तैयार किया। भारत की प्रतिस्पर्धी तैयारी जून में चार देशों के टूर्नामेंट से शुरू हुई, जो अच्छी यूरोपीय टीमों के खिलाफ

एक महत्वपूर्ण तैयारी का अवसर था। मेजबान जर्मनी के साथ-साथ स्पेन और ऑस्ट्रेलिया का सामना करते हुए, भारतीय जूनियर टीम ने बड़ी टीमों के खिलाफ अपनी योजना परीक्षण किया और टूर्नामेंट में तीसरे स्थान पर रही। उन्होंने अक्टूबर में 2०25 सुल्तान अफ ज़ोहार कप में उसी तय्य और सीख को आगे बढ़ाया, जहाँ भारत ने रजत पदक जीतने के लिए एक मजबूत और लगातार प्रदर्शन किया। टीम ने ग्रेट ब्रिटेन, न्यूजीलैंड और मलेशिया पर महत्वपूर्ण जीत दर्ज की और पाकिस्तान के साथ 3–3 से ड्रा भी खेला और लीग चरण में शानदार प्रदर्शन के बाद फाइनल में पहुंची। खिताबी मुकाबले में, भारत ने

५९वें मिनट में एक दुर्भाग्यपूर्ण गोल खाया और ऑस्ट्रेलिया से 1–2 से हार गई और रजत पदक से संतोष करना पड़ा। यह सारी तैयारी टीम को एफआईएच हॉकी पुरुष जूनियर विश्व कप तमिलनाडु 2०25 तक ले गई, जो सीजन का सबसे महत्वपूर्ण टूर्नामेंट था, जहाँ भारत ने घरेलू धरती पर एक यादगार अभियान चलाया। भारत ने पूल चरण में क्रमश: चिली, ओमान और स्विट्जरलैंड पर तीन आसान जीत के साथ अपने अभियान की शुरुआत पर महत्वपूर्ण राउंड में प्रवेश किया। क्वार्टर-फ़ाइनल एक निर्णायक पल साबित हुआ, क्योंकि भारतीय टीम ने अपना संयम बनाए रखा और शूटआउट में बेल्जियम को

4–3 से हराकर सेमी– फाइनल में जगह बनाई। गोलकीपर प्रिंस दीप सिंह ने शूटआउट में दो अहम बचाव करके शानदार क्लास और हिम्मत दिखाई, जिससे भारत टूर्नामेंट में आगे बढ़ सका। दुर्भाग्य से, भारत सेमी-फाइनल में चैंपियन जर्मनी से 1–5 से हार गया, लेकिन तीसरे/चौथे स्थान के प्लेऑफ में टीम ने शानदार वापसी करते हुए अर्जेंटीना के खिलाफ अविश्वसनीय प्रदर्शन किया और कांस्य पदक हासिल किया। चौथे क्वार्टर तक दो गोल से पीछे होने के बावजूद, भारत ने मैच के आखिरी 15 मिनट में अपना सब कुछ लगा दिया और लगातार चार गोल करके मैच को अपने नाम किया और साल का दूसरा

अंतरराष्ट्रीय पदक जीता। मनमोत सिंह छह गोल के साथ भारत के सबसे अधिक गोल करने वाले खिलाड़ी रहे, जबकि शरदानंद तिवारी और दिलराज सिंह ने पांच-पांच गोल किए। जैसे-जैसे साल आगे बढ़ा, भारतीय जूनियर पुरुष हॉकी टीम एक स्थिर और आत्मविश्वासी टीम के रूप में सामने आई। कई खिलाड़ियों ने अहम पलों पर शानदार प्रदर्शन किया। कप्तान रोहित पूरे सीजन में एक प्रभावशाली कप्तान के रूप में उभरे और साथ ही उन्होंने अपनी ड्रैगफ्लिंकिंग स्किल्स को भी बेहतर बनाया, जो अहम मैचों में एक मुख्य हथियार बन गया। आक्रमण में, दिलराज सिंह और अशदीप सिंह ने लगातार गोल किए, जिससे

भारत को फॉरवर्ड लाइन में बहुत मिली। डिफेंस में, प्रिंस दीप सिंह एक भरोसेमंद खिलाड़ी के रूप में परिपक्व हुए, उन्होंने ज़्यादा दबाव वाली स्थितियों में भी शांत प्रदर्शन किया, जबकि अनमोल एक्का टीम के ईजन के रूप में उभरे, उन्होंने मिडफील्ड से खेल को नियंत्रित किया और डिफेंस को आक्रमण से जोड़ा। एफआईएच हॉकी पुरुष जूनियर विश्व कप तमिलनाडु 2०25 में कांस्य पदक और 2०25 सुल्तान ऑफ ज़ोहार कप में रजत पदक के साथ, इस सीजन में न केवल नतीजे मिले, बल्कि हॉकी इंडिया के विजन के तहत भारतीय हॉकी के भविष्य के लिए एक मजबूत नींव भी रखी गई है।

अस्पतालों में दवा व जाँचों की नियमित मॉनिटरिंग करें- भजनलाल

मुख्यमंत्री भजनलाल ने रविवार को चिकित्सा एवं स्वास्थ्य विभाग की समीक्षा बैठक ली

जयपुर, 28 दिसम्बरा मुख्यमंत्री भजनलाल शर्मा ने कहा कि राज्य सरकार आमजन को बेहतर और त्वरित स्वास्थ्य सेवाएं उपलब्ध करवा रही है तथा विभागीय योजनाओं का प्रभावी क्रियान्वयन भी सुनिश्चित किया जा रहा है। उन्होंने अधिकारियों को निर्देश दिए कि अस्पतालों में दवा एवं जांचों की नियमित मॉनिटरिंग की जाए। साथ ही, उन्होंने 108 एंबुलेंस, 104 जननी एक्सप्रेस तथा ममता एक्सप्रेस सेवाओं के सुगम्य संचालन के संबंध में भी

■ **मुख्यमंत्री भजनलाल शर्मा ने 108 एम्बुलेंस, 104 जननी एक्सप्रेस तथा ममता एक्सप्रेस सेवाओं के सुगम्य संचालन के संबंध में दिशा-निर्देश दिए।**

दिशा-निर्देश दिए। शमी रविवार को मुख्यमंत्री निवास पर चिकित्सा एवं स्वास्थ्य विभाग की समीक्षा बैठक की अध्यक्षता कर रहे थे। उन्होंने विभाग की योजनाओं में अनियमितता एवं दुरुपयोग के विरुद्ध कठोरतम दण्डात्मक कार्यवाही करने के निर्देश दिए। मुख्यमंत्री ने राजकीय विद्यालयों



मुख्यमंत्री भजनलाल शर्मा ने रविवार को मुख्यमंत्री निवास पर चिकित्सा एवं स्वास्थ्य विभाग की समीक्षा बैठक ली। बैठक में मुख्यमंत्री कार्यालय सहित चिकित्सा एवं स्वास्थ्य विभाग के उच्चाधिकारी उपस्थित थे।

में चलाए जा रहे नेत्र जांच शिविरों की समीक्षा करते हुए अधिकारियों को निर्देश दिए कि संभावित इन शिविरों का आयोजन किया जाए तथा जरूरतमंद स्कूली छात्र-छात्राओं को

चश्मे उपलब्ध कराए जाएं। उन्होंने कहा कि राज्य सरकार आमजन को चिकित्सा सुविधा उपलब्ध कराने के लिए प्रतिबद्धता से कार्य कर रही है। स्वास्थ्य से जुड़ी सेवाओं में लापरवाही

बरतने वाले कार्मिकों के विरुद्ध सख्त कार्यवाही की जाए। बैठक में मुख्यमंत्री कार्यालय सहित चिकित्सा एवं स्वास्थ्य विभाग के उच्चाधिकारी उपस्थित थे।

प.बंगाल ...

(प्रथम पृष्ठ का शेष) पुलिस को इस कार्रवाई से आक्रोशित हुमायूं कबीर ने प्रशासन को कड़ी चेतावनी दी है। उन्होंने मुर्शिदाबाद के पुलिस अधीक्षक (एसपी) को संबोधित करते हुए कहा कि यदि उनकी पत्नी और परिवार के साथ अभद्र व्यवहार किया गया, तो वे बहरमपुर को पूरी तरह ठप कर देंगे और एसपी कार्यालय का घेराव करेंगे। दूसरी तरफ, तुषमूल कांग्रेस ने इस मुद्दे पर हमलावर रख अपनाया है। पार्टी प्रवक्ता अरूप चक्रवर्ती ने कहा कि यदि कोई पुलिसकर्मी पर हाथ उठाएगा, तो कानून अपना काम जरूर करेगा।

हिंदू भारत ...

(प्रथम पृष्ठ का शेष) दिमाग का इस्तेमाल पूरी दुनिया के कल्याण के लिए कैसे किया जा सकता है।उन्होंने कहा कि तकनीक आगे बढ़ गी। सोशल मीडिया का विस्तार होगा। आर्टिफिशल इंटेलिजेंस आएगा। सब कुछ आएगा। लेकिन तकनीक के दुष्परिणाम नहीं होंगे। तकनीक मानव जाति को मालिक नहीं बनेगी। मनुष्य ही तकनीक के मालिक बने रहेंगे। भगवत ने कहा कि मानव बुद्धि तकनीक का इस्तेमाल दुनिया के कल्याण के लिए करेगी, न कि इसके उलट। यह कैसे होगा, इसके लिए हमें खुद अपने जीवन से उदाहरण पेश करना होगा। यह पूरे भारतीय समाज के सामने एक जिम्मेदारी है।

“डार्क प्रिंस” तारिक ...

(प्रथम पृष्ठ का शेष) राजनयिकों, खुफिया अधिकारियों और पार्टी के अंदरूनी सूत्रों ने बाद में धीरे-धीरे यह पुष्टि की कि हवा भवन अगर मुख्य नहीं, तो समानान्तर शक्ति का केन्द्र था। बीएनपी -जमात सरकार के गिरने और रहमान के स्व-निर्वासन के बाद, खुफिया और मीडिया रिपोर्ट्स में 'प्रिंस के शासन' की डरावनी तस्वीरें पेश की गईं, जिनमें आरोप थे कि शेख हसीना पर 2004 में हुए ग्रेनेड हमले की योजना हवा भवन में बनाई गई थी। ये भी रिपोर्ट्स हैं कि हवा भवन असम के उत्पन्ना अलगाववादी समूह को बंदूकें और गोला-बारूद आपूर्ति करने वाले हथियार तस्करी नेटवर्क का मुख्य केन्द्र था।

यह सब 2006 से 2008 के बीच रुक गया, एक अवधि जिसमें भारी हिंसक नागरिक विद्रोह हुआ तथा खालिदा ज़िया की बीएनपी और शेख हसीना की अवामी लीग के बीच चुनाव को लेकर संघर्ष हुआ, जो नवंबर 2006 के मध्य तक आयोजित किया जाना था, यानी बीएनपी-जमात की अवधि समाप्त होने के 90 दिनों के भीतर।

उस समय की अराजकता में एक सैन्य 'केयरटेकर' सरकार भी थी, जिसने कथित तौर पर मौलिक स्वतंत्रताओं को सीमित किया और एक ऐसा राजनीतिक परिदृश्य बनाने की कोशिश की, जिसमें न तो खालिदा ज़िया का और न ही हसीना का स्थान था। आखिरकार, यह प्रयास विफल

■ **2008 में जेल से रिहा हुए, लंदन में इलाज के लिए। अब 17 साल के बाद वे लंदन से लौटे हैं, 12 फरवरी को होने वाले चुनाव में भाग लेने के लिए, बांग्लादेश नेशनलिस्ट पार्टी के मुखिया के रूप में।**

■ **जनता उमड़ रही थी, उनके स्वागत के लिए। माना जा रहा है कि बांग्लादेश नेशनलिस्ट पार्टी ही चुनाव जीतेगी। क्योंकि, शेख हसीना की पार्टी अवामी लीग को चुनाव लड़ने से वंचित किया जा चुका है। शेख हसीना का मुन्यूदंड चुनावया जा चुका है और वे भारत में निर्वासित के रूप में रह रही हैं।**

■ **पर, बांग्लादेश में बेचैनी और भय भी है, रहमान के वापस आने से।**

हुआ और 2008 में एक चुनाव हुआ, जिसमें अवामी लीग जीती।

इस बीच, रहमान को मई 2007 में केयरटेकर सरकार द्वारा गिरफ्तार किया गया और विभिन्न आरोप लगाए गए, जिनमें भ्रष्टाचार, जबरन वसूली और मनी लॉन्ड्रिंग शामिल थे। उन्हें 17 महीने तक हिरासत में रखा गया। इन आरोपों और अन्य आरोपों, जिनमें रहमान को "क्लैटोक्रैटिक" राजनीति का प्रतीक बताया गया, को बीएनपी ने सिरे से नकारा है। रहमान बीएनपी के कार्यकारी अध्यक्ष हैं। बीएनपी हमेशा कहती रही है कि ये आरोप राजनीतिक रूप से प्रेरित हैं। उन्हें 2008 में इलाज के लिए लंदन जाने की अनुमति दी गई थी। और 17 साल बाद, बांग्लादेश का डार्क प्रिंस घर लौट आया। उनकी वापसी उनके

देश के लिए एक निर्णायक मोड़ पर हो रही है। रहमान को फरवरी 2026 के चुनाव में व्यापक रूप से प्रमुख उम्मीदवार के रूप में देखा जा रहा है। बीएनपी ने पहले ही ज़िया के लिए कागजात एकत्र कर लिए हैं, गाबताली-शाजाहानपुर के लिए, और रहमान अपनी मां की सदर सीट पर चुनाव लड़ेंगे, जिसे उन्होंने 1991 से 2018 तक संभाला था। रहमान ने खुद को और बीएनपी को लोकतंत्र के रक्षक और चुनी हुई सरकार को वापसी के रूप में प्रस्तुत किया है। इस महीने की शुरुआत में उन्होंने कहा, “केवल लोकतंत्र ही हमें बचा सकता है... और यह आप है, बांग्लादेश नेशनलिस्ट पार्टी का हर सदस्य, जो उस लोकतंत्र की नींव को मजबूत कर सकता है।”

पश्चिम ...

(प्रथम पृष्ठ का शेष) 2029 में भी पीपुस मोदी के नेतृत्व में सरकार बनेगी। कांग्रेस अगर आज इस स्थिति में है तो उसकी वजह ये है कि कांग्रेस ने राम मंदिर का विरोध किया। घुसपैठियों को रोकने और तीन तलाक का विरोध किया। कांग्रेस ने 370 का विरोध किया। जो जनता को पसंद है राहुल ने हमेशा उसका विरोध किया। अमित शाह ने राहुल गांधी पर तंज कसते हुए आगे कहा कि राहुल बाबा अभी आप थकिए मता हार से मत थकिए अभी तो आपको और चुनाव हारना है। अमित शाह ने विपक्ष को लेकर जनता की सोच के साथ तालमेल में कमी बताते हुए कांग्रेस की जमकर आलोचना की। अमित शाह ने जोर देकर राहुल गांधी पर तंज कसते हुए कहा कि बार-बार चुनावों में विकास को सियासत को छोड़कर कांग्रेस कानूनी बारीकियों को प्राथमिकता देने लग जाती है जिसका परिणाम उनके सामने है। अमित शाह ने आगे कहा कि जहां बीजेपी ने विश्वास और संवेदनशील शासन के माध्यम से बार-बार जनदेश हासिल किया है वहीं कांग्रेस उसी जनता के बीच संघर्ष कर रही है क्योंकि वह उन मुद्दों से दूर है जिन्हें जनता का महत्वपूर्ण समर्थन प्राप्त है।

मुख्यमंत्री ...

(प्रथम पृष्ठ का शेष) स्तरीय अभियानों, वंदे मातरम् के इतिहास, संघ शताब्दी वर्ष के पंच परिवर्तन, महाराणा प्रताप के शौर्य तथा रानी अम्बिका और भगवान बिरसा मुंडा के संघर्ष को प्रभावशाली रूप में प्रदर्शित किया जाएगा।

श्री जगन्नाथ मंदिर के आभूषणों की गणना रथयात्रा से पहले पूरी होगी

पुरी, 27 दिसंबर। श्री जगन्नाथ मंदिर के खजाने की सूची बनाने का कार्य वर्ष 2026 की वार्षिक रथ यात्रा से पहले पूरा होने की संभावना है। मंदिर के मुख्य प्रशासक अरविंद पाठ ी ने रविवार को यह जानकारी दी।

पाठ ी ने पूर्व न्यायमूर्ति विश्वनाथ रथ की अध्यक्षता में शनिवार को हुई उच्च स्तरीय समिति की बैठक के बाद बताया कि खजाने के आभूषणों की गणना भारतीय रिजर्व बैंक (आरबीआई) के अधिकारियों और भारतीय स्टेट बैंक (एसबीआई) की ओर से अनुमोदित जौहरियों की उपस्थिति में तीन चरणों में की जाएगी। बैठक में मंदिर की संपत्ति की नई सूची तैयार करने के लिए रत्न भंडार उप-समिति की ओर से तैयार ग्यारह पत्रों की मानक संचालन प्रक्रिया (एसओपी) पर चर्चा की गई। प्रथम चरण में दैनिक अनुष्ठानों में उपयोग होने वाले आभूषणों की गणना की जाएगी, इसके बाद बाहरी रत्न भंडार और फिर भीतरी रत्न भंडार के आभूषणों की गणना की जाएगी।

ताडोबा बफर ज़ोन में बाघ के हमलों से दो मजदूरों की मौत

चंद्रपुर, 28 दिसंबर। महाराष्ट्र के ताडोबा-अंधारी टाइगर रिजर्व के बफर ज़ोन में रविवार को बाघ के अलग-अलग हमलों में दो मजदूरों की मौत हो गई, जिससे स्थानीय निवासियों और मजदूरों में डर फैल गया है। अधिकारियों ने बताया कि दोनों मजदूर बांस काटने गए थे। पीड़ितों की पहचान बुदासिंह श्यामलाल मदावी (41) और प्रेम सिंह दुखी उइके (55)

कॉलेज छात्र ने 12वीं मंजिल से कूद कर आत्महत्या की

मूलतः बिहार का रहने वाला छात्र नकल करते हुए पकड़े जाने पर अवसाद में था

जयपुर, 28 दिसम्बरा बगर थाना इलाके में नकल करते पकड़े जाने के अवसाद में एक कॉलेज छात्र ने 12वीं मंजिल से छलांग लगाकर आत्महत्या कर ली। कॉलेज छात्र ने आत्महत्या पॉइंट पर जाने के लिए स्कूटी किराए पर ली और कॉलेज से 5 किलोमीटर दूर निर्माणाधीन बिल्डिंग से नीचे छलांग लगा दी। बिल्डिंग में काम कर रहे मजदूरों की सूचना पर मौके पर पहुंची पुलिस ने शव को सीएचसी अस्पताल के मुर्दाघर में पोस्टमार्टम के लिए भिजवाया।

मृतक छात्र की शिनाख्त 12वीं मंजिल पर दीवार पर रखे उसके बैग और मोबाइल फोन से हुई। पुलिस ने मामले की जानकारी मृतक छात्र के परिजनों को दी और परिजनों के आने

■ **निर्माणाधीन बिल्डिंग की छत पर छात्र के बैग तथा मोबाइल फोन से उसकी पहचान हुई।**

के बाद मृतक का पोस्टमार्टम करावा शव परिजनों के सुपुर्द कर दिया। थानाधिकारी राजेंद्र कुमार गोदारा ने बताया कि प्रियांशु राज (19) पुत्र प्रभात कुमार मूलतः बिहार के पटना का रहने वाला था और 6 महीने पहले ही मणिपाल यूनिवर्सिटी में दाखिला लिया था। प्रियांशु राज कॉलेज के हॉस्टल में रहकर कम्प्यूटर साईंस फर्स्ट ईयर में पढ़ाई कर रहा था। फर्स्ट सेमेस्टर में एक सब्जेक्ट में

प्रियांशु राज के बैंक लग गई थी। शुक्रवार को दोपहर 3 से 6 बजे तक उनकी बैंक पेपर की परीक्षा थी। परीक्षा में चींटिंग के लिए प्रियांशु पंचियां लेकर गया था।

लेकिन नकल करते समय प्रियांशु पकड़ा गया। टीचर ने उसकी कॉपी और पंचियां जब्त कर ली थी और इसके बाद उसे दूसरी कॉपी दे दी थी। जिसके बाद से वो अवसाद में था। बताया जा रहा है कि बैग दीवार पर रखने के बाद प्रियांशु ने 12वीं मंजिल से नीचे छलांग लगाई और प्रथम तल के छज्जे पर आकर गिरा। जिससे तेज धमके की आवाज हुई। आवाज सुन बिल्डिंग में काम कर रहे मजदूर दौड़कर नीचे पहुंचे तो प्रियांशु अचेत अवस्था में पड़ा मिला।

जयराम रमेश ने अरावली की नई परिभाषा को विनाशकारी बताया

नयी दिल्ली,28 दिसंबर। अरावली पर्वतमाला को पुनः परिभाषित किए जाने को लेकर जारी विवाद के बीच कांग्रेस संचार विभाग प्रभारी जयराम रमेश ने पर्यावरण मंत्री भूपेंद्र यादव से रविवार को सवाल पूछे और दावा किया कि इस कदम से अरावली सहित कई छोटी पहाड़ियां और अन्य भू आकृतियां नष्ट हो जाएंगी। यादव को रविवार को लिखे पत्र में रमेश ने कहा कि अरावली पहाड़ियों की पुनः परिभाषा को लेकर व्यापक चिंताएं होना स्वाभाविक है, क्योंकि इसके तहत इन्हें 100 मीटर या उससे अधिक को ऊंचाई वाले भू-आकृतियों तक सीमित कर दिया गया है। रमेश ने कहा, क्या यह सच नहीं है कि इस नयी परिभाषा से कई छोटी पहाड़ियां और अन्य भू-आकृतियां नष्ट हो जाएंगी और चार राज्यों में फैली पूरी अरावली पहाड़ियों एवं पर्वतमालाओं का भौगोलिक और पारिस्थितिक स्वरूप समाप्त हो जायेगा

उल्लेखनीय है कि अरावली मामले को लेकर कांग्रेस पार्टी सरकार पर आक्रमण करें और इसी मसले पर यूथ कांग्रेस “अरावली बचाओ यात्रा” और एनएसयूआई भी जनवरी के पहले सप्ताह में राजस्थान से दिल्ली तक साइकिल यात्रा निकालेगी।

जैलैन्स्की ने अमेरिका यात्रा से पहले कैनडा के प्रधानमंत्री से मुलाकात की

यूक्रेन के राष्ट्रपति फ्लोरिडा में ट्रंप के साथ शांति योजना पर चर्चा करेंगे

ओटावा, 28 दिसंबर। यूक्रेन के राष्ट्रपति व्लादिमीर जैलैन्स्की यूक्रेन संकट को खत्म करने के मकसद से अमेरिका की यात्रा पर जाने से पहले कैनडा में रुक कर प्रधानमंत्री मार्क कार्नी से मिले हैं।

उन्होंने शनिवार को अमेरिका के फ्लोरिडा शहर जाने के क्रम में कैनडा के हैलैफैक्स शहर में रुक कर यह मुलाकात की। प्रधानमंत्री की आधिकारिक वेबसाइट के अनुसार, कार्नी और रचनात्मक तरीके से यूक्रेन की रक्षा क्षमता को मजबूत करें। अपनी अग्रिम मोर्चे की स्थितियों को सुदृढ़ करें और बातचीत की प्रक्रिया की प्रभावशीलता को बढ़ा देने की यूक्रेन की क्षमता को और सुशक्त करें।” उन्होंने कहा, “रूस आनाकानी कर रहा है और समय बर्बाद

■ **कैनडा के प्रधानमंत्री मार्क कार्नी ने यूक्रेन को पूरा समर्थन देने का आश्वासन दिया है। उन्होंने कहा कि यह बहुत जरूरी है कि हम मिलकर यूक्रेन की रक्षा क्षमता को मजबूत करें।**

यूक्रेन और अमेरिका के बीच द्विपक्षीय स्तर पर और साथ में हमारे इच्छुक साझेदारों के गठबंधन के साथ मिलकर बहुत कुछ किया जा सकता है। यह बहुत जरूरी है कि हम मिलकर और रचनात्मक तरीके से यूक्रेन की रक्षा क्षमता को मजबूत करें। अपनी अग्रिम मोर्चे की स्थितियों को सुदृढ़ करें और बातचीत की प्रक्रिया की प्रभावशीलता को बढ़ा देने की यूक्रेन की क्षमता को और सुशक्त करें।” उन्होंने कहा, “रूस आनाकानी कर रहा है और समय बर्बाद

करने की कोशिश कर रहा है।” जैलैन्स्की का कैनडा दौरा शुक्रवार को कार्नी ने फोन पर बातचीत के बाद हुआ। प्रधानमंत्री की आधिकारिक वेबसाइट से मिली जानकारी के अनुसार, कार्नी ने “यूक्रेन के लोगों के लिए न्यायसंगत और स्थायी शांति सुनिश्चित करने के लिए जैलैन्स्की के निरंतर प्रयासों की सराहना की और सदी के मौसम में रूसी आक्रमण का सामना करने के लिए यूक्रेनी लोगों के साहस की प्रशंसा की।”

राष्ट्रपति मुर्मू ने स्वदेशी पनडुब्बी वाघशीर में यात्रा की

मुर्मू पूर्व में वायुसेना के लड़ाकू विमान राफेल व सुखोई 30 में भी यात्रा कर चुकी हैं

कारवार, 28 दिसंबर। राष्ट्रपति द्रौपदी मुर्मू ने रविवार को कर्नाटक के कारवार नौसेना अड्डे से भारतीय नौसेना की स्वदेशी कालवरी श्रेणी की पनडुब्बी आईएनएस वाघशीर में यात्रा की। उनकी इस यात्रा को भारत के नौसेना इतिहास में एक महत्वपूर्ण उपलब्धि माना जा रहा है।

राष्ट्रपति के एक्स हैडल पर एक आधिकारिक पोस्ट के अनुसार, राष्ट्रपति ने नौसेना प्रमुख एडमिरल दिनेश के त्रिपाठी के साथ पश्चिमी तट का दौरा किया। सशस्त्र बलों के सर्वोच्च कमांडर के रूप में राष्ट्रपति मुर्मू की पनडुब्बी में उपस्थिति ने स्वदेशीकरण एवं समुद्री सुरक्षा के प्रति राष्ट्रीय प्रतिबद्धता को रेखांकित किया है। यह पनडुब्बी यात्रा राष्ट्रपति की गोवा, कर्नाटक और झारखंड की चार दिवसीय यात्रा का हिस्सा है। पनडुब्बी शनिवार शाम को गोवा के लिए रवाना हुई थी। सोमवार को राष्ट्रपति झारखंड के जमशेदपुर में ओल चिकी के शताब्दी समारोह में शामिल होंगी। उसी दिन वे जमशेदपुर स्थित राष्ट्रीय रोगीोगिक संस्थान (एनआईटी) के 15वें दीक्षांत

■ **राष्ट्रपति द्रौपदी मुर्मू नौसेना की पनडुब्बी में यात्रा करने वाली देश की दूसरी राष्ट्रपति हैं। उनसे पहले राष्ट्रपति एपीजे अब्दुल कलाम ने पहली बार पनडुब्बी में यात्रा कर सैनिकों का मनोबल बढ़ाया था।**

समारोह को भी संबोधित करेंगी। राष्ट्रपति मंगलवार को झारखंड के गुमला में अंतरराज्यीय जनसंस्कृति समागम समारोह, कार्तिक यात्रा को संबोधित करेंगी।

मुर्मू देश की पहली महिला राष्ट्रपति हैं जिन्होंने पनडुब्बी में यात्रा की है। उनसे पहले तत्कालीन राष्ट्रपति एपीजे अब्दुल कलाम ने पहली बार पनडुब्बी में यात्रा करके सैनिकों में जोश का संचार किया था।

मुर्मू ने जंगी जहाजों, राफेल और सुखोई 30 में भी उड़ान भरी है।



राष्ट्रपति द्रौपदी मुर्मू ने रविवार को कर्नाटक के कारवार नौसेना अड्डे से स्वदेशी अग्रिम पक्ति की पनडुब्बी “आईएनएस वाघशीर” में समुद्र के भीतर यात्रा की।